

హైదరాబాద్: సంక్రాంతి వేళ ప్రభుత్వ ఉద్యోగులకు తెలంగాణ సర్కార్ శుభవార్త చెప్పింది. డీవీను 3.64 శాతం పెంచుతూ ఉత్తర్వులు జారీ చేసింది. పెరిగిన డీవీ 2024 జూలై 1 నుంచి వర్ధిల్లనుంది. జనవరి నెల వేతనంతో పెరిగిన డీవీను ప్రభుత్వం ఫిబ్రవరి 1న చెల్లించనుంది.

Published from Hyderabad, Kadapa, Guntur, Kurnool, Khammam, Vijayawada & Warangal

సంపుటి: 13 సంచిక: 200

వరంగల్, 13-01-2026, మంగళవారం

పేజీలు: 8 వెల: 1.00

తల్లిదండ్రులను పట్టించుకోని ప్రభుత్వ ఉద్యోగుల జీతాల్లో కోత: సీఎం రేవంత్ రెడ్డి



హీరా గ్రూప్ కేసులో కీలక పరిణామం.. నకిలీ కన్సల్టెంట్ అరెస్ట్

హైదరాబాద్: అధిక రాబడం అశచర్యం తెలుగు రాష్ట్రాలలోపాటు దేశంలో వివిధ ప్రాంతాల్లో హీరా గ్రూప్ సంస్థ ప్రజల నుంచి పెద్ద ఎత్తున కోట్ల రూపాయలను సేకరించింది. ఆ సంస్థ ఎంపీ నాహీరా షేక్ పై ఇప్పటికే పలు కేసులు నమోదయ్యాయి. ఇదే కేసులో తాజాగా కీలక పరిణామం చోటు చేసుకుంది. నకిలీ కన్సల్టెంట్ కల్యాణ్ బెనర్జీని ఎన్ఫోర్స్ మెంట్ డైరెక్టరేట్(ఈడి) అరెస్ట్ చేసింది. ప్రజల నుంచి రూ.5,978 కోట్లు పెట్టుబడులుగా పనూలు చేయడంలో బెనర్జీ కీలక పాత్ర పోషించినట్లు ఈడి గుర్తించింది. ఇదే కేసులో ఈడి అధికారులను బెదిరింపులు, ఒత్తిళ్లకు గురి చేసినట్లు నాహీరాపై ఆరోపణలు వచ్చాయి. ఆమె ఫోన్లు, వాట్సాప్ చాట్స్ సాక్ష్యాధారాలను ఈడి అధికారులు సేకరించారు. నాహీరా షేక్ ఆదేశాలతోనే ఇదంతా చేసినట్లు కల్యాణ్ బెనర్జీ తాజాగా అంగీకరించినట్లు ఈడి పేర్కొంది.

ఏడాదికి 36 శాతం కంటే ఎక్కువ లాభాలు ఇస్తామంటూ ప్రజలను హీరా గ్రూప్ మోసం చేసింది. ఈ అక్రమార్కంతో నాహీరా షేక్ భారీగా స్థిరాస్తులు కొన్నట్లు ఈడి గుర్తించింది. ఇదే కేసులో ఇప్పటి వరకు రూ. 428 కోట్ల ఆస్తులను జప్తు చేసింది. బాధితులకు దబ్బు తిరిగిచ్చేందుకు అటాచ్ చేసిన ఆస్తులను సుప్రీంకోర్టు అనుమతితో వేలం చేయాలని నిర్ణయించింది. అయితే, నాహీరా షేక్ ఈ వేలాన్ని అడ్డుకొనేందుకు ప్రయత్నించినట్లు ఈడి గుర్తించింది. ఇదే విషయాన్ని తెలంగాణ హైకోర్టుకు వివరించగా.. నాహీరా షేక్కు రూ.5 కోట్ల జరిమానాను గత నెలలో ఉన్నత న్యాయస్థానం విధించింది. జరిమానా మొత్తాన్ని ప్రధాన మంత్రి సహాయ నిధికి జమ చేయాలని ఆదేశించింది.



నీతిఆయోగ్ సూచనలతో ఉపాధి హామీ పథకంలో మార్పులు: కేంద్రమంత్రి కిషన్ రెడ్డి

హైదరాబాద్: వీటి జీ రామ్ జీ ఉపాధి హామీ పథకం మీద కాంగ్రెస్ తప్పుడు ప్రచారం చేస్తోందని కేంద్ర మంత్రి కిషన్ రెడ్డి మండిపడ్డారు. కొత్త చట్టంతో ఈ పథకంలో సాంకేతికత ఉపయోగించామన్నారు. పారదర్శకత, జవాబుదారీతనం తీసుకురావడంతో పాటు వంద రోజుల పనిదినాలను 125కి పెంచామన్నారు. వ్యవసాయ సీజన్లో కూలీల కొరత లేకుండా.. వ్యవసాయానికి అనుసంధానం చేస్తున్నామన్నారు. వ్యవసాయ సీజన్ లేనప్పుడు 125 పని దినాలు దొరికేలా చూస్తామన్నారు.

“ఈ పథకం ద్వారా రాష్ట్రాలకి అదనపు భారం పడుతుంది. అయితే, కేంద్రం కూడా అదనంగా ఖర్చు పెడుతుంది. కూలీల పేరుతో నకిలీ జాబ్ కార్డులు తయారు చేసే దశాి వ్యవస్థను నిర్మూలించడమే ఈ చట్టం ఉద్దేశం. నీతి ఆయోగ్ సూచనలతో కొత్త ఉపాధి హామీ పథకంలో మార్పులు చేశాం” అని తెలిపారు.

అదే అయితే మూడుసార్లు ఎలా గెలుస్తాం? భాజపా గాలివాటంతో గెలుస్తుందన్న కేటీఆర్ వ్యాఖ్యలపై కిషన్ రెడ్డి ఘాటుగా స్పందించారు. గాలివాటం అయితే దేశంలో మూడు సార్లు అధికారంలోకి ఎలా వచ్చామో చెప్పాలన్నారు. మళ్లీ గెలిచి దేశంలో ప్రధానిగా మోదీ అధికారంలోకి వస్తారన్నారు. బీఆర్ఎస్ పని అయిపోయిందని ఎద్దేవా చేశారు. పార్లమెంట్, ఎమ్మెల్యే ఎన్నికల్లో గెలిచి చూపించామన్నారు.

హైదరాబాద్: దివ్యాంగులకు మానవీయ కోణంలో సహకారం అందిస్తున్నామని తెలంగాణ సీఎం రేవంత్ రెడ్డి అన్నారు. ప్రజాభివృద్ధిలో జరిగిన కార్యక్రమంలో ‘బాల భరోసా’ పథకం, ‘ప్రణామ్’ డే కేర్ సెంటర్లను ప్రారంభించారు. ఈ సందర్భంగా ప్రత్యేక ప్రతిభావంతులకు సహాయ ఉపకరణాలను ఉచితంగా పంపిణీ చేశారు. దాదాపు రూ. 50 కోట్లతో పరికరాలను అందించామని రేవంత్ తెలిపారు. ప్రభుత్వం మీ కోసం ఉందని చెప్పడానికి ఈ కార్యక్రమం నిర్వహించినట్లు వెల్లడించారు. దివ్యాంగులు ఒకరినొకరు పెళ్లి చేసుకుంటే రూ. 2 లక్షల ఆర్థిక సాయం చేస్తామని ప్రకటించారు. వారిని ఇతరులు పెళ్లి చేసుకున్నా ఆర్థిక సాయం అందిస్తామన్నారు.

“ప్రభుత్వ ఉద్యోగాల్లో దివ్యాంగులకు సముచిత స్థానం ఇస్తాం. క్రీడల్లో రాణించినవారికి ఉద్యోగాలు ఇస్తాం. ప్రభుత్వం కల్పించే అవకాశాలను ఉపయోగించుకుంటూ ఎదగాలి. ఈ ప్రాంతంలో ప్రత్యేక ప్రతిభావంతులకు జైవల్ రెడ్డి స్ఫూర్తి. మా ప్రభుత్వంలో ట్రాన్స్ జెండర్లకు కూడా ప్రభుత్వ ఉద్యోగాలు, ఇందిరమ్మ ఇళ్లు ఇస్తున్నాం. కోఆపర్వే న్యాయంగా ట్రాన్స్ జెండర్లను కార్పొరేట్ గా నామినేట్ చేయాలని మంత్రులను కోరుతున్నా. అలాగే మున్సిపాలిటీల్లో కోఆపర్వే సభ్యులుగా నామినేట్ చేయాలి. ట్రాన్స్ జెండర్

సమస్యలను వాళ్లే చెప్పకొనే అవకాశం ఇవ్వాలి. ప్రణామ్ కార్యక్రమంతో వృద్ధులను ఆదుకోవాలని ప్రభుత్వం నిర్ణయించింది. తల్లిదండ్రులను నిర్లక్ష్యం చేసే ప్రభుత్వ ఉద్యోగుల జీతాల్లో 10 నుంచి 15 శాతం కోత విధిస్తాం. ఈ బడ్జెట్ సమావేశాల్లో బిల్లు తీసుకొస్తున్నాం. తల్లిదండ్రులను నిర్లక్ష్యం చేసేవారిని మనమే దారిలోకి తీసుకురావాలి. కన్నవారి పట్ల బాధ్యత లేనివారికి సమాజంపై ఏం బాధ్యత ఉంటుంది” అని రేవంత్ అన్నారు.

100 ఏళ్ల తర్వాత.. “రాష్ట్రంలో ఉన్న ప్రతి ఒక్కరికీ వైద్యం అందించాలనేదే ఈ ప్రభుత్వ లక్ష్యం. తెలంగాణ సమాజం స్వేచ్ఛను, సామాజిక న్యాయం, సమాన అవకాశాన్ని కోరుకుంటుంది దాదాపు వందేళ్ల తర్వాత రాష్ట్రంలో కులగణన జరిగింది. కులాల జనాభా ఆధారంగా నిధులు కేటాయించాలి. మా ఒత్తిడితోనే కేంద్రం కుల గణన చేస్తోంది” అని సీఎం రేవంత్ వెల్లడించారు. కార్యక్రమంలో డిప్యూటీ సీఎం భట్టి విక్రమార్కు, మంత్రులు అడ్లూరి లక్ష్మణ్, రాజనర్సింహ, సీతక్క తదితరులు పాల్గొన్నారు.



పోలవరం-నల్లమలసాగర్.. రిట్ పిటిషన్ ను వెనక్కి తీసుకున్న తెలంగాణ

దిల్లీ: పోలవరం-నల్లమల సాగర్ ప్రాజెక్టుపై సుప్రీంకోర్టులో రిట్ పిటిషన్ ను తెలంగాణ ప్రభుత్వం వెనక్కి తీసుకుంది. ఈ ప్రాజెక్టుపై సుప్రీంకోర్టులో నేడు విచారణ జరిగింది. తెలంగాణ తరపున సీనియర్ న్యాయవాది అభిషేక్ సింఘ్ వాదనలు వినిపించారు. విచారణ అనంతరం తెలంగాణ మంత్రి ఉత్తమ్ కుమార్ రెడ్డి మీడియాతో మాట్లాడారు. ఆర్టికల్ 131, సివిల్ సూట్ రూపంలో మళ్లీ రావాలని సీజేబి సూచించారని తెలిపారు. ఆయన సూచన మేరకు పిటిషన్ ను ఉపసంహరించుకున్నట్లు తెలిపారు.



“ఏపీ ప్రభుత్వం నిర్మాణం చేయాలనుకుంటున్న ప్రాజెక్టుపై మా అభ్యంతరాలను రిట్ పిటిషన్ వేశాం. గత సోమవారం కూడా విచారణ జరిగింది. ఇవాళ అదనంగా మరొకొన్ని వాదనలను తెలంగాణ ప్రభుత్వం తరపున వినిపించాం. కేటాయింపుల కంటే ఎక్కువ నీళ్లు వాడొద్దనేది ముఖ్యమైన అంశం. ఏపీ ప్రభుత్వం అనేకసార్లు ఉల్లంఘనలకు పాల్పడింది. వాటిని సుప్రీంకోర్టు దృష్టికి తీసుకొచ్చాం. స్టాప్ వర్గ్ ఆర్డర్ ను అమలు చేయడం లేదని తెలిపాం. ఏపీకి కేటాయించింది 484.5 టిఎంసీలు.. కానీ ఎక్కువగా ఉపయోగించుకునేందుకు ప్రయత్నాలు జరుగుతున్నాయి. గోదావరి, కృష్ణా బోర్డులు, అపెక్స్ కౌన్సిల్ అనుమతులు లేకుండా ఏపీ ప్రభుత్వం ముందుకెళ్లడం కోర్టు దృష్టికి తీసుకెళ్లం. ముందు డిజైన్ చేసినదానికంటే అదనంగా ఏపీ చేయడానికి వీల్లేదని వాదించాం. పోలవరం ప్రాజెక్టు ఒరిజినల్ ఫామ్ కు అదనంగా మార్పులు చేయడానికి వీల్లేదని వాదనలు వినిపించాం” అని ఉత్తమ్ కుమార్ రెడ్డి వెల్లడించారు.



మున్సిపల్ ఎన్నికల్లోనూ కాంగ్రెస్ జెండా ఎగురవేస్తాం: మహేశ్ కుమార్ గౌడ్

నిజామాబాద్: త్వరలో జరగనున్న మున్సిపల్ ఎన్నికల్లోనూ కాంగ్రెస్ జెండా ఎగురవేస్తామని టీపీసీసీ చీఫ్ మహేశ్ కుమార్ గౌడ్ ధీమా వ్యక్తం చేశారు. సర్వేల ఆధారంగా అభ్యర్థులకు బీఫామ్ లు ఇస్తామని చెప్పారు. నిజామాబాద్ లో నిర్వహించిన మీడియా సమావేశంలో ఆయన మాట్లాడారు.

పంపిణీ జరుగుతోంది. గతంలో పేదవాడి సొంతింటి కల నెరవేరలేదు. కాంగ్రెస్ ప్రభుత్వం ఇందిరమ్మ ఇళ్ల కట్టిస్తోంది. రెండో దశలోనూ మంజూరు చేస్తాం. నిజామాబాద్ జిల్లాకు మరో రెండు ఇంటిగ్రేటెడ్ స్కూల్స్ ఇస్తాం. కాంగ్రెస్ ప్రభుత్వం చేస్తున్న అభివృద్ధి ఓట్ల రూపంలో మారనుంది. దేశంలో వేల ఉద్యోగాలను తొలగించిన ఘనత ప్రధాని మోదీది. భాజపాకు ఎందుకు ఓటయ్యారో ఆ పార్టీ నేతలు సమాధానం చెప్పాలి. దేవుడి పేరుతో ఓట్లు అడిగే హక్కు ఆ పార్టీకి ఎవరిచ్చారు? అలాంటి సంస్కృతి కాంగ్రెస్ పార్టీలో లేదు” అని మహేశ్ కుమార్ గౌడ్ అన్నారు.



రిట్ విషయంలో సీఎం రేవంత్ తీరును ప్రజాక్షేత్రంలో ఎండగడతాం: హరీష్ రావు

హైదరాబాద్: పోలవరం - నల్లమల సాగర్ కు తెలంగాణ సీఎం రేవంత్ రెడ్డి పూర్తి స్థాయిలో సహకారం అందిస్తున్నారని బీఆర్ఎస్ నేత, మాజీ మంత్రి హరీష్ రావు విమర్శించారు. సీఎం రేవంత్ నిజస్వరూపం, డ్రోహబుద్ధి సుప్రీంకోర్టు సాక్షిగా బట్టబయలు అవుతున్నారని, గతంలో పాలమూరు ప్రాజెక్టుపై రైతులతో ఏపీ రిట్ వేయించి స్వే తెచ్చుకుందని గుర్తు చేశారు. కాంగ్రెస్ సర్కార్ విచారణార్హత లేని పిటిషన్ వేసి రాష్ట్రానికి అన్యాయం చేసిందని ఆరోపించారు. తెలంగాణ నీటి హక్కులను ఏపీకి ధారాదత్తం చేస్తూ రేవంత్ రెడ్డి డ్రోహం చేస్తున్నారని విమర్శించారు.

“రిట్ ఉపసంహరించుకుని సివిల్ సూట్ పైలే చేస్తామని తెలంగాణ ప్రభుత్వం అంటోంది. దీంతో పోలవరం - నల్లమల సాగర్ ప్రాజెక్టు కట్టుకోవడానికి ఏపీకి గడువు ఇచ్చినట్టైంది. నాలుగు రాష్ట్రాల వాదనలు వినడమనేది ఏళ్లు గడిచినా ముగియని కథ. ఈలోగా ఏపీ ప్రభుత్వం ప్రాజెక్టు పనులను పూర్తి చేసుకుంటుంది. తెలంగాణ నీటి హక్కులను కాలరాస్తూ ఏపీ నీళ్లు తరలించుకుపోతోంది. సుప్రీంకోర్టులో బలహీన రిట్.. సంక్రాంతి వేళ చంద్రబాబుకు రేవంత్ ఇచ్చిన గిఫ్ట్. బెండర్ చివరి తేదీ తర్వాత కోర్టుకు వెళ్లి నల్లమల సాగర్ కు పరోక్షంగా రేవంత్ అంగీకరించారు. పసలేని రిట్ వేసి సంపూర్ణంగా నల్లమల సాగర్ కు మద్దతు ఇచ్చారు. పంచాయితీలు, కోర్టులు వద్దు.. చర్చించుకుందామన్న రేవంత్ మాటల ఆంతర్భ్రమేంటి? తెలంగాణ నీటి హక్కులను గుంపగుత్తగా ఏపీకి అప్పజెప్పుడమేనా చర్చల లక్ష్యం. రేవంత్ రెడ్డి.. గురు దక్షిణ కోసం డ్రోహం చేస్తుంటే బీఆర్ఎస్ చూస్తూ ఉర్రుకోదు. రేవంత్ రెడ్డి దుర్మార్గాన్ని ప్రజాక్షేత్రంలో ఎండగడతాం. తెలంగాణ నీటి హక్కుల కోసం పోరాడుతాం” అని హరీష్ రావు తెలిపారు.

హైదరాబాద్-విజయవాడ హైవేపై కొనసాగుతున్న ‘సంక్రాంతి’ రద్దీ

చౌటుప్పల్: హైదరాబాద్-విజయవాడ హైవేపై ‘సంక్రాంతి’ రద్దీ కొనసాగుతోంది. పండగకు ఏపీ వైపు వెళ్లే వాహనాలతో పలుచోట్ల ట్రాఫిక్ జామ్ ఏర్పడుతోంది. పంతుంగి టోల్ ప్లాజా వద్ద కార్లు, ఇతర వాహనాలు నెమ్మదిగా ముందుకు సాగుతున్నాయి. విజయవాడ వైపు వెళ్లే వాహనాల కోసం 10 టోల్ బూత్లను అధికారులు తెరిచారు. పెదకాపర్తి, చిట్టూరు, కోదాడ, రామాపురం క్రాస్ వద్ద వాహనాలు నెమ్మదిగా వెళ్తున్నాయి. హైవేపై ట్రాక్ స్పాట్ల వద్ద పోలీస్ పికెట్ కొనసాగుతోంది.

రాజధాని రచ్చ



అమరావతి, జనవరి 12, (భారత శక్తి)

అమరావతి రాజధాని విషయంలో వైఎస్సార్ కాంగ్రెస్ పార్టీ, ఆ పార్టీ అధినేత వైఎస్ జగన్ మోహన్ రెడ్డి అవలంబిస్తున్న తీరు రాజకీయ వర్గాల్లోనే కాకుండా సామాన్య ప్రజల్లోనూ తీవ్ర చర్చకు దారితీసింది. ఒక ప్రధాన రాజకీయ పార్టీ రాష్ట్ర భవిష్యత్తుకు సంబంధించిన కీలకమైన అంశంపై కాలక్రమేణా తన వైఖరిని మార్చుకుంటూ రావడం, ఆ పార్టీ రాజకీయ పరిపక్వతను, విశ్వసనీయతను ప్రశ్నార్థకం చేస్తోంది. రాష్ట్ర విభజన తర్వాత ఆంధ్రప్రదేశ్ అసెంబ్లీ సాక్షిగా అమరావతిని రాజధానిగా నిర్ణయించినప్పుడు, అప్పటి ప్రతిపక్ష నేతగా జగన్ మోహన్ రెడ్డి హృదయపూర్వకంగా ఆమోదం తెలిపారు. రాజధాని కనీసం 30 వేల ఎకరాల్లో ఉండాలి, అప్పుడే అది మహా నగరమవుతుంది అని ఆనాడు ఆయన చేసిన ప్రకంగాలు నేటికీ రికార్డులో ఉన్నాయి. అయితే, అధికారంలోకి వచ్చిన తర్వాత అదే 33 వేల ఎకరాల సేకరణను తప్పుబట్టడం, దానిని ఒక రియల్ ఎస్టేట్ కుంభకోణంగా చిత్రించడం ప్రజల్లో మొదటి అసమాన బీజాన్ని నాటింది. 2019 ఎన్నికల ప్రచారంలో చంద్రబాబు కంటే గొప్పగా అమరావతిని నిర్మిస్తాం అని ప్రజలకు హామీ ఇచ్చి అధికారంలోకి వచ్చిన జగన్, అనూహ్యంగా మూడు రాజధానుల నివాదాన్ని తెరపైకి తెచ్చారు. వికేంద్రీకరణ పేరుతో అమరావతిని కేవలం

శాసన రాజధాని కే పరిమితం చేయడం వల్ల వేల సంఖ్యలో రైతులు రోడ్డున వడ్డారు. ఐదేళ్ల పాటు అభివృద్ధిని పూర్తిగా నిలిపివేసి, న్యాయస్థానాల్లో కేసులు వేస్తూ కాలయాపన చేయడం వల్ల రాజధాని ప్రాంతం ఒక శిథిలారణ్యంగా మారింది. మూడు రాజధానుల విధానానికి మద్దతు లభించలేదు. ఎన్నికల్లో మునుపెన్నడూ లేని విధంగా 11 సీట్లకు పదిపోయిన తర్వాత, వైసీపీ తన పంథాను మార్చుకున్నట్లు కనిపించింది. మళ్ళీ తాము కూడా అమరావతినే రాజధానిగా కొనసాగిస్తామని నజ్జల ప్రకటించారు. కానీ ఇప్పుడు కొత్తగా అమరావతిని నడిగర్బంలో కడుతున్నారంటూ జగన్ చేస్తున్న వ్యాఖ్యలు మరో కొత్త గందరగోళానికి తెరలేపాయి. రివర్ టెసిస్ అంటే ఏమిటో స్పష్టత లేకుండా ఇటువంటి ఆరోపణలు చేయడం కేవలం అభివృద్ధిని అడ్డుకోవడమేనని విమర్శలు వస్తున్నాయి. గతంలో ఇదే అమరావతిలో తన నివాసాన్ని నిర్మించుకున్నప్పుడు లేని పర్యావరణ ముప్పు, ఇప్పుడు ప్రభుత్వం అభివృద్ధి చేస్తుంటేనే కనిపిస్తోంది అని సామాన్య జనం ప్రశ్నిస్తున్నారు. రాజకీయాల్లో పూర్వోలు మారవచ్చు కానీ, ఒక రాష్ట్ర మనుగడకు సంబంధించిన ప్రాజెక్టుపై విధానం మారినాటికీ మారకూడదు. జగన్, వైసీపీ అనుసరిస్తున్న ఈ “యూ-టర్న్” రాజకీయం వల్ల ప్రజల్లో పార్టీ పట్ల నమ్మకం సడలుతోంది. ఒకసారి రాజధాని అని, మరోసారి కాదని, మళ్ళీ అవునని, ఇప్పుడు మునిగిపోతుందని చెప్పడం ద్వారా వైసీపీ తన సొంత కేడర్లను కూడా అయోమయంలో పడేస్తోంది. నిత్యం మాట తప్పును.. మదమ తిప్పును అని చెప్పే నాయకుడు, రాజధాని విషయంలో ఇన్నిసార్లు మాట మార్చడం ఆయన రాజకీయ జీవితంలో ఒక పెద్ద మైనస్ గా మిగిలిపోయే ప్రమాదం ఉంది. ప్రజలు రాజకీయ పార్టీల నుంచి ఆశించేది స్థిరత్వం. ఈ గందరగోళం ఇలాగే కొనసాగితే, రాజోయే రోజుల్లో కూడా ప్రజల నుంచి సానుకూల స్పందన రావడం కష్టమే. ఇప్పటికైనా విమర్శల కోసం విమర్శలు మానేసి, నిర్మాణాత్మకమైన వైఖరిని అవలంబించడమే ఆ పార్టీకి శ్రేయస్కరం అనేది ఎక్కువ మంది భావన.

చివరి దశకు కల్చీ నెయ్యి కేసు

తిరుమల, జనవరి 12, (భారత శక్తి)

తిరుమల లడ్డు వివాదానికి సంబంధించిన కేసు విచారణ తుది దశకు చేరుకుంది. సిబిఐ నేతృత్వంలోని ప్రత్యేక దర్యాప్తు బృందం విచారణ చేపడుతున్న సంగతి తెలిసింది. గత కొన్ని నెలలుగా తిరుపతిని కేంద్రంగా చేసుకొని ఈ ప్రత్యేక దర్యాప్తు బృందం విచారణ కొనసాగుతోంది. దీనిని సిబిఐ ప్రతిష్టాత్మకంగా తీసుకుంది. కేసు విచారణ ఒక కొలిక్కి వచ్చింది. ఈ కేసులో

చాలా రకాల అనకతవకలు జరిగాయని ఆరోపణలు వచ్చాయి. ఇటువంటి నేపథ్యంలో ఏపీ సీఎం చంద్రబాబు వైసీపీ హయాంలో జరిగిన వ్యవహారం పై మాట్లాడారు. తిరుమల లడ్డు తయారీకి సంబంధించిన నెయ్యిలో జంతు కొవ్వు వాడారని ఆరోపణలు చేశారు. అప్పట్లో ప్రకంపనలకు దారితీసాయి ఆ వ్యాఖ్యలు. అయితే ఈ ఆరోపణలతో వైయస్సార్ కాంగ్రెస్ పార్టీ అలర్ట్ అయింది. ఏకంగా సుప్రీంకోర్టును ఆశ్రయించింది. అప్పటికే



ప్రధాన నిందితుడికి కోర్టు బెయిల్ నిరాకరించడం.. తుది దశకు చేరుకున్నట్లు ప్రత్యేక దర్యాప్తు బృందం సంకేతాలు పంపించింది. అయితే ఈ కేసు విచారణలో భాగంగా సంఘటనలు సమోదయ్యే అవకాశాలు కనిపిస్తున్నాయి. తిరుమల లడ్డు తయారీలో వాడే నెయ్యిలో జంతు కొవ్వు కలిపినదన్న ఆరోపణలు వచ్చాయి. అయితే జంతు కొవ్వుకు సంబంధించిన అంశం బయటకు రాలేదు కానీ.. నెయ్యి మాత్రం కల్చీ అయిందని స్పష్టమైన ఆధారాలు దొరికాయి. అయితే ఈ కేసు వైయస్సార్ కాంగ్రెస్ పార్టీకి భారీగా డ్యామేజ్ చేసింది. వైసీపీ హయాంలో టీడీపీ ప్రతిష్టకు మంటగలిపే చాలా రకాల చర్యలు జరిగాయన్నది ప్రధాన ఆరోపణ. అన్నమత ప్రచారం తో పాటు టీడీపీలో

రాష్ట్ర ప్రభుత్వం ప్రత్యేక దర్యాప్తు బృందాన్ని ఏర్పాటు చేసింది. కానీ సిబిఐ నేతృత్వంలోని దర్యాప్తు కావాలని వైసీపీ కోరింది. దీంతో కోర్టు సిబిఐ నేతృత్వంలోని కేంద్ర రాష్ట్ర ప్రభుత్వాధికారులతో ప్రత్యేక దర్యాప్తు బృందాన్ని ఏర్పాటు చేసింది. గత కొన్ని నెలలుగా సిబిఐ విచారణ చేపడుతోంది. అయితే ఇది తుది దశకు విచారణ వచ్చినట్లు తెలుస్తోంది.

అప్పట్లో టీడీపీలో పనిచేసిన ఓ అధికారి నెయ్యి సరఫరా చేసిన సంస్థల నుంచి భారీగా పనూళ్లకు పొయ్యిదీనట్లు విచారణలో తేలివచ్చి సమాచారం. అయితే దాదాపు 80 లక్షల రూపాయలకు పైగా లావాదేవీలకు సంబంధించి ఆధారాలు సేకరించినట్లు తెలుస్తోంది. ఇప్పటికే అప్పన్న అనే వ్యక్తిని అదుపులోకి తీసుకుని వివరాలు సేకరించారు. తెర వెనుక పెద్ద వ్యక్తుల ప్రమేయాన్ని కూడా గుర్తించినట్లు సమాచారం. మరోవైపు సిబిఐ ఉన్నతాధికారులు ఢిల్లీ నుంచి తరచూ వస్తున్నారు. ఇంకోవైపు కోర్టు ప్రధాన నిందితుడికి సంబంధించి బెయిల్ తిరస్కరించింది. ఇటువంటి పరిస్థితుల్లో కేసు విచారణ తుది దశకు చేరినట్లు స్పష్టమవుతోంది. అయితే ఈ కేసులో సంఘటనలు సమోదయ్యే ఛాన్స్ ఉందని అధికార పక్షాల్లో ప్రచారం నడుస్తోంది.



విశాఖపట్టణం, జనవరి 12 (భారత శక్తి)

ఉత్తరాంధ్రపై వైసీపీ సైబల్ ఫోకస్ పెట్టింది. రాష్ట్రంలో అత్యంత కీలకమైన, అతిపెద్ద నగరంగా ఉన్న విశాఖ పార్లమెంట్ సీటుపై అయితే అంతకు మించి కాన్సెన్ట్రేషన్ పెట్టింది. వైసీపీ ఆవిర్భావం నుంచి.. అక్కడ పూర్తి స్థాయి పట్టు సాధించలేకపోవడం ఫ్యాన్స్ పార్టీని కలవరపెడుతోందట. రాష్ట్రంలో అన్ని చోట్లా జెండా

ఉత్తరాంధ్రపై వైసీపీ గురి....

రెపరెపలాడినా, సాగర నగరం విశాఖలో మాత్రం పాతుకుపోవడం కుదరలేదు. 2019 ఎన్నికల్లో వైసీపీ ప్రభంజనంలో బ్రయాంగిల్ ఫైల్లో విశాఖ ఎంపీ సీటును వైసీపీ గెలిచినా సరే, అసెంబ్లీ స్థానాల్లో ఒక్కటి కూడా గెలవలేకపోయింది. ఇటీవల ఎన్నికల్లో కూటమి అభ్యర్థులు విశాఖలో స్టేట్ లెవల్ రికార్డు స్థాయి మెజార్టీలు సాధించగా, వైసీపీ అభ్యర్థులు కనీసం పోటీని ఇవ్వలేక చేతులేత్తారు. పరిస్థితి ఇలానే కొనసాగితే పూర్వరీలో ఇక కోలుకునే పరిస్థితి ఉండదని వైసీపీ పెద్దలు ఆలోచనలో పడ్డారు. అందుకే విశాఖపై వైసీపీ ఫుల్ ఫోకస్ పెట్టింది. టాక్. పార్టీకి సవాల్ గా మారిన విశాఖ ఎంపీ స్థానంలో ఇంచార్జ్ గా బలమైన నేతను బరిలోకి దింపాలని వైసీపీ పక్కనొదిగా పావులు కదుపుతోందట. గత ఎన్నికల్లో వైసీపీ నుంచి విశాఖ ఎంపీ అభ్యర్థిగా.. సీనియర్ నాయకుడు బొత్తు సత్యనారాయణ సతీమణి బొత్తు రూపాన్ని పోటీ చేశారు. ఆర్థికంగా, సామాజికంగా, రాజకీయంగా బలమైన నాయకురాలిగా ఉన్న ఆమెను పార్టీ బరిలో నిలిపితే గౌరవ ప్రదమైన ఓట్లను కూడా సాధించలేకపోయారు. కనీసం 30 శాతం ఓట్లను కూడా సాధించలేక చితికిలపడ్డారు. గత ఎన్నికల ఫలితాల తర్వాత బొత్తు రూపాన్ని సొంతూరు విజయనగరం జిల్లాకు మాత్రమే పరిమితమై, విశాఖ వైపు కన్నెత్తి చూడటం మానేశారు. గత కొన్నాళ్లగా విశాఖకు

చెందిన అంశాలపై రాజకీయంగా రచ్చ రచ్చ జరుగుతున్నా సరే ఆమె ఎక్కడా కనపడలేదు. పోనీ విజయనగరంలోనైనా సరే పార్టీ యాక్టివిటీలో ఆమె వాయిస్ ఎక్కడా వినిపించడం లేదు. అయితే బొత్తు రూపాన్ని ఇప్పుడు విశాఖ ఎంపీ స్థానంలో బాధ్యతలు చేపట్టడానికి సముఖంగా లేరని తెలుస్తోంది. పార్టీ అధిష్టానం కూడా ఇదే అంశాన్ని గ్రహించింది. దీంతో విశాఖ పార్లమెంట్ పరిధిలో పార్టీని బలోపేతం చేసేలా బలమైన నాయకుడి కోసం టార్గెట్ ఆన్ చేసి నెర్ట్ చేస్తోందని టాక్. స్ట్రీట్ సీట్ విశాఖలో పార్టీకి ఉక్కు లాంటి నేత కోసం వైసీపీ పెద్దలు వెతుకాలట మొదలుపెట్టారు. ఎంత నెర్ట్ సరే సరైన ఆప్షన్ కనబడలేదంటున్నారు. దీంతో సరికొత్త ఫ్యాన్ డిశా పార్టీ పెద్దలు అడుగులు వేస్తున్నట్లు రాజకీయపర్లాల్లో ప్రచారంలో ఉంది. మాజీ మంత్రి గుడివాడ అమర్ నాథ్ ను రాజోయే ఎన్నికల్లో విశాఖ ఎంపీగా పోటీ చేయించే ఫ్యాన్ చేశారు. కానీ గుడివాడ అమర్ నాథ్ ఎట్టి పరిస్థితుల్లో ఎంపీగా పోటీ చేయనని.. తనకు స్టేట్ పార్టీకి పాటిటీస్ అంటేనే ఇష్టమంటున్నారు. మళ్ళీ ఎమ్మెల్యేగా గెలిచి క్యాబినెట్లో అడుగు పెట్టాలనేది ఆయన కల అంటున్నారు. దీంతో గతంలో విశాఖ పార్లమెంట్ కు వైసీపీ నుంచి ఎన్నికైన రియల్ ఎస్టేట్ వ్యాపారి ఎంపీవీ సత్యనారాయణనే ప్రస్తుతానికి బెస్ట్ ఆప్షన్ గా భావిస్తున్నారు. గత ఎన్నికల్లో విశాఖ

ఈస్ట్ నుంచి అసెంబ్లీకి పోటీ చేసి ఓడిపోయిన ఆయన్ను తిరిగి రీయాక్టివేట్ చేయడం ద్వారా క్యాడర్ కు మంచి సంకేతాలు పంపాలన్నది వైసీపీ ఫ్యాన్స్ అంటున్నారు. గత ఎన్నికల్లో ఓటమి తర్వాత ఎంపీవీ కూడా ఎక్కడా యాక్టివ్ గా కనిపించడం లేదు. పొలిటికల్ గా పూర్తిగా సైలెంట్ అయిపోయారు. తన వ్యాపార, వ్యవహారాలను మాత్రమే చక్కబెట్టుకుంటున్నారు. వైసీపీకి అంటిముట్టనట్లుగా ఉంటుంది.. పార్టీని గాఢీ పడలేతారు. అయినా ఆయనపై అధిష్టానం ఎలాంటి చర్యలు తీసుకోవడం లేదు. పైగా పార్టీ అధినేత జగన్ తో జరిగే ప్రతీ సమావేశానికి ఎంపీవీకి ఇప్పటికీ ఆహ్వానం పంపుతూనే ఉన్నారు. ఆయన పార్టీ కార్యక్రమాల్లో పాల్గొనకున్నా.. వైసీపీ పెద్దలు మాత్రం ఆయన్ను దూరం పెట్టినట్లు కనిపించడం లేదు. దీంతో ఇప్పుడు ఎంపీవీని యాక్టివేట్ చేస్తే విశాఖ ఎంపీ సీటుతో పాటుగా ఈ పరిధిలోని అసెంబ్లీ స్థానాల్లోని క్యాడర్ కు ఊపు వస్తుందని పార్టీ అగ్రనేతలు భావిస్తున్నారు. కూటమి అధికారంలోకి రాగానే ఎంపీవీకి చెందిన హయగ్రీవ ప్రాజెక్ట్, సిరిపురంలోని ఎంపీవీ పీకే వంటి భారీ నిర్మాణాలపై కన్నెత్త చేసింది. దీంతో ఎంపీవీ పొలిటికల్ గా అందరే గ్రౌండ్ లోకి వెళ్లిపోయారు. ఇప్పుడు వైసీపీ పెద్దలు ఆయన్ను రియాక్టివేట్ చేసేందుకు చేస్తున్న ప్రయత్నాలకు ఎంపీవీ గ్రీన్ సిగ్నల్ ఇస్తూ.. లేక కూటమి పవర్ లో ఉందని మొహం చాటిస్తూ.. అన్నది క్షారిటీ రావాలంటే మరికొన్నాళ్లు ఆగాల్సిందే.

పవన్ బింగ్ స్పెషల్ గా పవన్

కాకినాడ, జనవరి 12, (భారత శక్తి)

పొత్తు కుదుర్చుకోవడం ఆయనదే కీరోల్. ఇంకో పది, పదిహేనేకు కలిసే ఉంటామని చెప్పున్నది కూడా ఆయనే. ఎవరెన్ని కుట్రలు చేసినా కూటమి ఒకటిగానే ఉంటుందని.. జనసేన అధినేత, డిప్యూటీ సీఎం పవన్ కల్యాణ్ పదే పదే చెప్పున్నారు. కూటమి లాంగ్ లీప్ అంటూ పవన్ స్టేట్ మెంట్ ఇష్టం ఇదే మొదటి సారి కాదు. అయినా ఈసారి పిఠాపురం వేదికగా పవన్ చేసిన వ్యాఖ్యలు అయితే సమీధింగ్ సైబల్ గా మారాయి. ఇంటా, బయటా అందరికీ ఓ సంకేతం వంపించేలా ఆయన చేసిన ప్రకటన ఇప్పుడు పెద్ద చర్చకు దారితీసింది. నిజానికి కూటమి విషయంలో చంద్రబాబు కంటే ముందే పవన్ ఓపెన్ స్టేట్ మెంట్లు ఇస్తూ వస్తున్నారు. తాము కలిసి ఉంటామని.. ఇంకో 15 ఏళ్లకు చంద్రబాబే సీఎంగా ఉండాలని చెప్తూ వస్తున్నారు. అయితే ఈ సారి పవన్ చేసిన వ్యాఖ్యలు సొంత పార్టీ నేతలను ఉద్దేశించే అన్న చర్చ జరుగుతోంది. జనసేనలో కొందరు నేతలు.. టీడీపీ, బీజేపీ నేతలతో కలిసి ముందుకు సాగకపోవడంతో పాటు.. అలయన్స్ కు భంగం కలిగించేలా బిహెచ్ చేస్తున్నారు. అక్కడక్కడ సమస్యలు ఉన్నాయని.. వాటిని పెద్దగా చేసి చూపించే ప్రయత్నం జరుగుతోందనేది పవన్ దృష్టికి వచ్చింది. దీంతో సమయం సందర్భంగా చూసి మరీ.. పిఠాపురం వేదికగా.. అటు రాజకీయ ప్రత్యర్థులకు.. ఇటు సొంత పార్టీ జనసేన నేతలకు పవన్ క్షియర్ కట్ ఇండికేషన్ ఇచ్చారని టాక్ నడుస్తోంది. చంద్రబాబుకు, తనకు మధ్య మంచి సయోధ్య ఉందని కూడా పవన్ స్పష్టం చేశారు. ఇద్దరి మధ్య ఎలాంటి విభేదాలు, గ్యాప్ లు లేవని చెప్పుకొచ్చారు పవన్. సీఎంబిఎమ్ పిఠాపురంలో కొందరు చేస్తున్న కుట్రలు

ఫలించవంటూ.. తమ రాజకీయ ప్రత్యర్థులను గట్టిగానే టార్గెట్ చేశారు పవన్. గత ప్రభుత్వం కేవలం బాతులు తిట్టడం, అక్రమ కేసులు పెట్టడంపైనే దృష్టి పెట్టిందని, ఇప్పుడు పిఠాపురంలో మళ్ళీ అదే పద్ధతులను అమలు చేయాలని చూస్తున్నారని పైరయ్యారు. పులివెందులలో సొంత బాబాయిని చంపినా అది వార్త కాదు, కానీ పిఠాపురంలో చిన్న బిల్లు గౌడవ పడితే దానికి కులమతాల రంగు పులిమి రచ్చ చేస్తారా అంటూ విమర్శించారు. పిఠాపురంలో అశాంతి సృష్టించాలని చూస్తే, ఇక్కడే కూర్చునే అరాచక శక్తులను విరివేస్తానంటూ గర్జించారు సేనాని. తనను మెత్తని మనిషిగా భావించి నెత్తికెత్తాలని చూడద్దన్న పవన్.. గౌడవ పెట్టుకోవాలంటే తాను కూడా సిద్ధమేనంటూ సవాల్ చేసి మరింత ఇంటెన్సింగ్ చర్చకు దారితీశారు. కూటమిని పీకే చేసేందుకు కొందరు కుట్రలు చేస్తున్నారని, అలాంటి ప్రయత్నాలు చేసేవారు తగిన మూల్యం చెల్లించుకోవాల్సి వస్తుందని హెచ్చరించారు. ఏపీలో టీడీపీ, బీజేపీ.. కూటమి ఏర్పాటులో జనసేన అధినేత పవన్ కీరోల్ పై చేశారనేది ఓపెన్ సీక్రెట్. ఈ విషయంపై పవన్ కూడా పలుసార్లు క్షారిటీ ఇచ్చారు. అదే పవన్ కల్యాణ్ ఇప్పుడు కూటమి లాంగ్ లీప్ అని పదేపదే చెప్పున్నారు. కూటమి ప్రభుత్వం అధికారంలోకి వచ్చిన నెక్స్ట్ డే నుంచే పవన్ ఈ స్టోరీ నుంచి బలంగా వినిపిస్తున్నారు. చాలాకాలం పాటు కూటమి అధికారంలో కొనసాగాలని, అనుభవం ఉన్న చంద్రబాబు నాయకత్వంలో రాష్ట్రం అభివృద్ధి పథానికి నడవాలని ఆకాంక్షిస్తున్నారు. లేటిస్ట్ గా పిఠాపురంలో జరిగిన సంక్రాంతి వేడుకల్లో కూడా ఆయన ఇదే అంశాన్ని మరోసారి గుర్తు చేయడం ఆసక్తికరంగా మారింది. రాజకీయ ప్రత్యర్థులు అధికార

పక్షాన్ని బలహీనపర్చాలని కోరుకోవడం, ప్రయత్నించడం కామనే. ఈ క్రమంలో గతంలోనే వైసీపీకి తేల్చి చెప్పారు పవన్. మీరెన్ని ప్రయత్నాలు, కుట్రలు చేసినా కూటమిని విడదీయలేదరని గతంలోనే పలుసార్లు ఓపెన్ స్టేట్ మెంట్లు ఇచ్చారు. అయితే ఈ సారి పవన్ వార్నింగ్ లు మాత్రం బయటి వాళ్లకంటే.. సొంత పార్టీ నేతలకే ఎక్కువ తాకుతున్నాయట. కూటమిలో ఉన్న మూడు పార్టీల మధ్య పైస్థాయిలో సఖ్యత ఉన్నా, గ్రౌండ్ లెవెల్ లో సమన్వయం లోపించినదన్న ప్రచారం ఉంది. అక్కడక్కడ లీడర్ల ఆధిపత్య పోరు, హావా చూపించాలన్న ప్రయత్నాలతో ఐక్యతకు ముప్పుగా మారొచ్చున్న అందోళన ఉంది. ఈ క్రమంలోనే కిందిస్థాయి కార్యకర్తలు, నేతలకు క్షియర్ కట్ ఇండికేషన్ పంపించేందుకే పవన్ ఇలాంటి స్టేట్ మెంట్ ఇచ్చారంటున్నారు.

ఆ రెండు జిల్లాలు..

రాష్ట్రంలోని అన్ని నియోజకవర్గాల్లో కూటమి నేతల మధ్య విభేదాలున్నాయి. టీడీపీ అత్యధిక స్థానాల్లో గెలిచింది. జనసేన కేవలం 21 స్థానాల్లో మాత్రమే విజయం సాధించింది. 175 నియోజకవర్గాల్లో 21 నియోజకవర్గాలంటే లెక్కలో పెద్ద అంకె కాదన్నది అందరికీ తెలుసు. కానీ పవన్ కల్యాణ్ మాత్రం ఆ ఇరవై ఒక్క నియోజకవర్గాలు మాత్రమే కాకుండా మిగిలిన నియోజకవర్గాల్లో కూటమి నేతల మధ్య నెలకొన్న విభేదాలను గురించి పెద్దగా పట్టించుకోవడం లేదు. ఒకరకంగా చెప్పాలంటే పవన్ కల్యాణ్ అప్పటిలాగానే ఆ రెండు జిల్లాలకే పరిమితమయి తన రాజకీయాల చేసే అవకాశాలు ఎక్కువగా కనిపిస్తున్నాయి. పవన్ కల్యాణ్ తరచూ తూర్పు, పశ్చిమ గోదావరి జిల్లాలతో పాటు అప్పుడప్పుడు గిరిజన



ప్రాంతాలకు వెళ్లి వస్తున్నారు. కూటమి నేతల మధ్య విభేదాలను పరిష్కరించుకోవడానికి ఎన్నికల ముందు నుంచే అన్ని పార్టీలతో కలిసి సమన్వయ కమిటీని ఏర్పాటు చేసుకున్నాయి. రాష్ట్ర స్థాయిలో ఒకటి, జిల్లా స్థాయిలో మరొక సమన్వయ కమిటీలు ఏర్పడ్డాయి. కానీ రెండేళ్లవుతున్నప్పటికీ ఈ జిల్లా సమన్వయ కమిటీ కానీ, రాష్ట్ర స్థాయి సమన్వయ కమిటీ కానీ కలసి కూర్చుని చర్చించలేదు. విభేదాలపై దృష్టి పెట్టలేదు. ఎన్నికలకు ఇంకా సమయం ఉందని పవన్ కల్యాణ్ అనుకుంటూ ఉండవచ్చు. కానీ అప్పటికి నేతల మధ్య గ్యాప్ పెరిగి పూర్వోపసంధా తయారవుతుందని, మొగ్గలోనే విభేదాలను తుంచేస్తే కూటమి పదికాలా పాటు పదిలంగా ఉంటుందన్న సూచనలు వెలువడుతున్నాయి. గ్యాప్ పెరిగే కొద్దీ పార్టీని వీడే వారి సంఖ్య కూడా ఎక్కువవుతుందన్న విషయాన్ని గ్రహిస్తే మంచిది.

జాతీయస్థాయిలో వైసీపీకి తగ్గిన బలం!

గుంటూరు, జనవరి 12, (భారత శక్తి)
 జాతీయ స్థాయిలో సైతం వైయస్సార్ కాంగ్రెస్ పార్టీ ప్రభావం తగ్గుతోంది. మొన్నటి ఎన్నికల్లో ఆ పార్టీకి ఘోర పరాజయం ఎదురైంది. కేవలం నలుగురు ఎంపీలు మాత్రమే గెలిచారు ఆ పార్టీ నుంచి. 175 అసెంబ్లీ స్థానాలకు గాను 11 చోట్ల మాత్రమే ఆ పార్టీ గెలిచింది. అయితే రాష్ట్రంలో శాసనమండలిలో, కేంద్రంలో రాజ్యసభలో ఆ పార్టీకి బలం ఉండేది. ఏపీలో అధికార పార్టీ కంటే ఎక్కువగా ఆ రెండు చోట్ల వైయస్సార్ కాంగ్రెస్ పార్టీకి బలం ఎక్కువ. 2024 ఎన్నికల ఫలితాలు వచ్చేసరికి ఏపీ శాసనమండలిలో ఆ పార్టీ బలం 38. రాజ్యసభలో 11 మంది ఎంపీలు ఉండేవారు. అయితే రాజ్యసభలో టిడిపికి కనీస ప్రాతినిధ్యం లేకపోయేది. మండలిలో సైతం ఓ పదిమంది ఎమ్మెల్యేలు మాత్రమే ఉండేవారు. అయితే ఇప్పుడు ఆ రెండు చోట్ల వైయస్సార్ కాంగ్రెస్ పార్టీకి బలం తగ్గిపోవడం విశేషశాసనమండలిలో వైయస్సార్ కాంగ్రెస్ పార్టీకి 38 మంది ఎమ్మెల్యేలు ఉండేవారు. అయితే క్రమేపి ఆ సంఖ్య తగ్గుతోంది. ఓ అరుగురు ఎమ్మెల్యేలు రాజీనామా చేశారు. కూటమి పార్టీలో చేరారు. అయితే మండలి వైయస్సార్ గా ఉన్న మోసేన్ రాజు వారి రాజీనామాలను ఆమోదించలేదు. పెండింగ్ లో పెట్టారు. లేకుంటే ఓ పదిమంది ఎమ్మెల్యేల సంఖ్య తగ్గేది. కూటమి పార్టీల ప్రాతినిధ్యం పెరిగేది. ఉపాధ్యాయులతో పాటు

స్థానిక సంస్థలకు సంబంధించి ఎమ్మెల్యేలతో సమాన బలం వచ్చేది. అదే జరిగితే మండలి వైయస్సార్ పై అవిశ్వాస తీర్మానం పెట్టి పదవి నుంచి దింపేసేది టిడిపి. అందుకే శాసనమండలిలో వైయస్సార్ కాంగ్రెస్ పార్టీ ఇంకా బలం చాటుతోంది. మరోవైపు రాజ్యసభలో సైతం వైయస్సార్ కాంగ్రెస్ పార్టీ బలం నాలుగుకు పదిపోయింది. 2024 ఎన్నికల ఫలితాలు నాటికి రాజ్యసభలో వైయస్సార్ కాంగ్రెస్ పార్టీ బలం 11. కానీ ఆ పార్టీ నుంచి మోపిదేవి వెంకటరమణ, బీదా మస్తాఫా, ఆర్ కృష్ణయ్య బయటకు వచ్చేవారు. రాజ్యసభ పదవులకు రాజీనామా చేశారు. దీంతో వైసీపీ బలం 8 కి పడిపోయింది. మరోవైపు విజయసాయి రెడ్డి సైతం వైయస్సార్ కాంగ్రెస్ పార్టీకి గుడ్ బై చెప్పారు.
 ఆ పార్టీ ద్వారా వచ్చిన రాజ్యసభ పదవిని పదులుకున్నారు. దీంతో వారి బలం ఏడుపు పడిపోయింది. మరోవైపు ఈ జూన్ నాటికి వైసీపీకి చెందిన ఆళ్ల అయ్యోద్ధ రామిరెడ్డి, పిల్లి సుభాష్ చంద్రబోస్, పరిమల్ నత్యాని పదవీ విరమణ చేస్తారు. వారితో పాటు టిడిపికి చెందిన సానా సతీష్ సైతం పదవీ విరమణ చేస్తారు. అయితే వైసీపీకి ఎప్పటి వరకు ఉన్న ఏడుగురు ఎంపీలు.. నలుగురు గా మిగలనన్నారు. దీంతో ఆ పార్టీ బలం పూర్తిగా తగ్గిపోయినట్లు అవుతుంది. రాష్ట్రంలో ఎమ్మెల్యేల తో పాటు కేంద్రంలో రాజ్యసభ సభ్యులు తగ్గడం మాత్రం వైయస్సార్ కాంగ్రెస్ పార్టీకి రాజకీయంగా లోటు.

చిత్తూరు జిల్లా గుడిపాల మండలం బట్టాలూరు గ్రామంలో ఏనుగుల విధ్వంసం ఫారెస్ట్ అధికారుల నిర్లక్ష్యం, బీట్ ఆఫీసర్లై తీవ్రమైన ఆరోపణలు

చిత్తూరు జనవరి 12, (భారత శక్తి)
 చిత్తూరు జిల్లా గుడిపాల మండలం బట్టాలూరు గ్రామ పరిధిలో ఏనుగులు రైతు పొలాల్లోకి చొరబడి తీవ్ర విధ్వంసం సృష్టించాయి. ఫారెస్ట్ ప్రాంతంలో దాదాపు 15 ఏనుగులు దాక్కుని ఉన్నప్పటికీ, అటవీ శాఖ అధికారులు ముందుస్తు హెచ్చరికలు ఇవ్వకపోవడంపై రైతులు తీవ్ర ఆగ్రహం వ్యక్తం చేస్తున్నారు. ఏనుగుల దాడితో మామిడి తోటలు పూర్తిగా ధ్వంసం కాగా, రైతులకు భారీ నష్టం వాటిల్లింది. ఈ ఘటనపై స్పందించాల్సిన ఫారెస్ట్ అధికారులు ఎలాంటి చర్యలు తీసుకోకపోవడం విమర్శలకు దారితీసింది. ఇదిలా ఉండగా, కుసుమ కుమారి అనే ఫారెస్ట్ బీట్ ఆఫీసర్లై తీవ్ర అవినీతి ఆరోపణలు వెల్లవెత్తుతున్నాయి.
 ఏనుగుల వల్ల మామిడి తోట నష్టపోయిన రైతు శంకర్ నాయుడు ఆరోపణకల్లోడు ఇదికలు బట్టి ఆవేదన వ్యక్తం చేశారు వాళ్ళు వద్ద వద్ద నుంచి రూ.10,000 లంచం డిమాండ్ చేసివట్టు ఆరోపణలు వినిపిస్తున్నాయి.

అదేవిధంగా, ఇంట్లో వంట చేసుకునేందుకు అటవీ ప్రాంతంలో ఎండిపోయిన పుల్లలు ఏరుకుంటున్న మేడ్చిలీ సీతాలు పనిచేస్తున్న పేద కుటుంబాన్ని బెదిరించినట్లు గ్రామస్థులు ఆరోపిస్తున్నారు. తొలుత రూ.10,000 డిమాండ్ చేసి, చివరికి రూ.5,000 ఇవ్వకపోతే కేసు పెడతానని బెదిరించినట్లు బాధితులు చెబుతున్నారు.
 ఇంకా, కలెక్టర్ కార్యాలయం సమావంలో ముష్టికాయలు అమ్ముకుంటూ జీవనం సాగిస్తున్న అనువు. ఎస్టీ కాలనీకి చెందిన ముసలవ్యవహారీ వద్ద నుంచి కూడా రూ.5,000 డిమాండ్ చేసి, చివరకు రూ.2,500 వసూలు చేసినట్లు ఆరోపణలు ఉన్నాయి. లంచం ఇవ్వకపోతే కేసు పెడతానని బెదిరించడమే కాకుండా, ఆమె వద్ద ఉన్న ముష్టికాయలను కూడా తీసుకెళ్లినట్లు బాధితులు వాపోతున్నారు. ఈ ఘటనలపై చుట్టుపక్కల గ్రామస్థులు తీవ్ర ఆగ్రహం వ్యక్తం చేస్తూ, సంబంధిత ఫారెస్ట్ బీట్ ఆఫీసర్ కుసుమ కుమారి పై తక్షణమే విచారణ జరిపి కఠిన చర్యలు తీసుకోవాలని అధికారులను డిమాండ్ చేస్తున్నారు.

యూపీలో ఎన్ ఐ ఆర్ టెన్నన్

న్యూఢిల్లీ, జనవరి 12, (భారత శక్తి)
 ఉత్తరప్రదేశ్ లో ఎన్నికల సంఘం జనవరి 6న ఓటర్ల జాబితా ప్రత్యేక ఇంటెన్సిటీ రివిజన్ తర్వాత ముసాయిదాను విడుదల చేసింది. ఈ ప్రక్రియలో దాదాపు 3 కోట్ల ఓటర్లను తొలగించారు. గతంలో 154.4 మిలియన్ల ఉండగా.. ముసాయిదా జాబితాలో సుమారు 125.5 మిలియన్ల ఓటర్ల పేర్లు ఉన్నాయి. 2.9 కోట్ల పేర్లను తొలగించినట్లు ఉత్తరప్రదేశ్ ముఖ్య ఎన్నికల అధికారి నవదీప్ రిన్నా తెలిపారు. ఓటర్ల జాబితా ప్రత్యేక సమగ్ర సవరణ ద్వారా మొత్తం ఓట్లలో దాదాపు 18.7 శాతం తొలగించగా.. తమిళనాడు (15%), గుజరాత్ (14.5%) కంటే అధికం. ఈ తొలగింపులకు మరణం, శాశ్వత పలన, పలుచోట్ల నమోదు మూడు కారణాలు ఉన్నాయని తెలిపారు. ముసాయిదా తుది జాబితా కాదని ఈసీ స్పష్టం చేసింది. తమ పేర్లు లేని ఓటర్లు, క్లెయిమ్లు, అభ్యంతరాల స్వీకరణకు ఫిబ్రవరి 6 వరకు అవకాశం ఉంది. ప్రధాన పట్టణ కేంద్రాలలో అత్యధిక తొలగింపులు.. లక్షో అత్యధికంగా 30.05 శాతం



ఓట్లను తొలగించారు. గతంలో 3.99 మిలియన్ల నమోదిత ఓటర్లు ఉండగా, ముసాయిదా జాబితాలో 2.79 మిలియన్లు ఉన్నారు. ఓటర్ల జాబితా ప్రత్యేక సవరణ ద్వారా భారీ మొత్తంలో ఓటర్ల తొలగింపుపై

ప్రతిపక్ష సమాజ్ వాద్ పార్టీ, కాంగ్రెస్ లతో పాటు అధికార బీజేపీ కూడా ఆందోళన వ్యక్తం చేయడం గమనార్హం. యూపీ కాంగ్రెస్ చీఫ్ అజయ్ రావు మాట్లాడుతూ.. రాష్ట్ర ప్రక్రియ గందరగోళ వాతావరణాన్ని సృష్టించిందని ఆరోపించారు. దాదాపు 2.9 కోట్ల ఓటర్ల తొలగించడంపై ఖచ్చితంగా దర్యాప్తు జరగాలని, 11.3 మిలియన్ల ఫారాలు తిరిగి రాలేదని చెప్పడం ఒక లోతైన కుట్ర, దానిని దర్యాప్తు చేసి చర్య తీసుకోవాలని ఆయన డిమాండ్ చేశారు.
 ముఖ్యమంత్రి యోగి ఆదిత్యనాథ్, బీజేపీ నాయకులు జాబితాలపై ఆందోళనలను వ్యక్తం చేశారు. భారీ సంఖ్యలో పార్టీ మద్దతుదారుల పేర్లు కనిపించకుండా పోయే అవకాశం ఉందని యోగి అన్నారు. ముఖ్యంగా పట్టణ కేంద్రాలలో భారీగా తొలగింపులు ఆందోళనకు గురిచేస్తోందని, నగరాలలో బీజేపీకి ఉన్న ఓటు బ్యాంకు బలహీనపడతుందని భయాలన్నాయని ఆ పార్టీ అన్నారు. ఈ ఆందోళన ముఖ్యంగా ఢిల్లీ, పరిసర నగరాలలోని పట్టణ ప్రాంతాలలో ఎక్కువగా ఉంది. ఈ ప్రాంతాలకు పెద్ద

సంఖ్యలో ఇతర రాష్ట్రాల నుంచి వలస వచ్చినవారే ఉన్నారు. వీళ్లంతా తమ స్వస్థలాలలో ఓటర్లుగా నమోదు చేసుకోవడానికి ఇష్టపడతారు. సవరణ తర్వాత 1.77 లక్షల పోలింగ్ బాతలు ఉన్నాయని సీనియర్ బీజేపీ నాయకుడు తెలిపారు. ఆయన మాట్లాడుతూ.. ప్రతి బాతకు 200 మంది ఓటర్లు చొప్పున 3.5 కోట్లకు పైగా నిజమైన ఓటర్లను నమోదు చేయించాలని పార్టీ నాయకులకు ఆదేశాలు వచ్చాయి. యువ ఓటర్ల వద్ద సరైన పత్రాలు లేకపోవడం లేదా ఓటర్ల జాబితాలోని లోపాల కారణంగా జాబితా నుంచి తొలగించినవారిని చేర్పించేందుకు ప్రయత్నిస్తున్నారని అన్నారు. ప్రస్తుతం యూపీలో సుమారు 15.5 కోట్ల మంది అర్హత కలిగిన ఓటర్లు ఉంటారనే అంచనా ప్రకారం ఈ లక్ష్యాన్ని నిర్దేశించినట్లు ఆ నాయకుడు తెలిపారు. ఓటర్ల జాబితాలో చేర్చులు, తొలగింపులపై అభ్యంతరాలను జనవరి 6 నుంచి ఫిబ్రవరి 6 వరకు స్వీకరిస్తామని, తుది ఓటర్ల జాబితాను మార్చి 6న ప్రచురిస్తామని ఎన్నికల సంఘం పేర్కొంది.

మటన్ కేజీ రూ.800.. నాటు కోడి కేజీ ధర రూ.2,500..

హైదరాబాద్, జనవరి 12, (భారత శక్తి)
 తెలుగు రాష్ట్రాల్లో సంక్రాంతి పండుగ వేళ నాటుకోడి ధరలు చుక్కలు చూపిస్తున్నాయి. పండుగ రోజుల్లో నాటుకోడి మాంసం పండుకోవడం సంప్రదాయంగా వస్తుండటంతో వీటికి భారీ గిరాకీ ఏర్పడింది. ఏపీకి ఆసుకొని ఉన్న ఉమ్మడి ఖమ్మం జిల్లాల్లోని కొన్ని ప్రాంతాలతో పాటు.. ఏపీలోని గోదావరి జిల్లాల్లో నాటుకోడి ధర రికార్డు స్థాయిలో రూ. 2 వేల నుండి రూ. 2,500 వరకు పలుకుతున్నాయి. మటన్ ధర రూ. 800 ఉండగా.. నాటుకోడి ధర దాన్ని మించిపోవడం గమనార్హం. ఉత్పత్తి తగ్గడం, పెంపకం చేసే రైతుల సంఖ్య పరిమితంగా ఉండటమే ఈ ధరల పెరుగుదలకు ప్రధాన కారణం. తెలుగు రాష్ట్రాల్లో సంక్రాంతి పండుగ నందడి మొదలవ్వకముందే నాటుకోడి మాంసానికి గిరాకీ అమాంతం పెరిగింది. పండుగ రోజుల్లో నాటుకోడి పండుకోవడం ఒక సంప్రదాయంగా వస్తున్నందున.. మార్కెట్లో వీటికి విపరీతమైన డిమాండ్ ఏర్పడింది. ఈ ఏడాది ఉత్పత్తి తగ్గడం, పెంపకం చేసే రైతుల సంఖ్య పరిమితంగా ఉండటంతో నాటుకోడి ధరలు సామాన్యులకు అందనంత ఎత్తుకు చేరాయి. అందుతున్న సమాచారం ప్రకారం.. ముఖ్యంగా ఖమ్మం, భద్రాద్రి కొత్తగూడెం చుట్టుపక్కల ప్రాంతాల్లో.. ఉమ్మడి గోదావరి జిల్లాల్లో నాటుకోడి ధరలు రికార్డు స్థాయికి చేరుకున్నాయి. పండెం పుంజులు, మేలు రకం నాటుకోళ్ల ధర కేజీ రూ. 2,000 నుండి రూ. 2,500 వరకు పలుకుతోంది. కొన్ని ప్రాంతాల్లో పండాలకు ఉపయోగించే కోళ్లకు ఇంకా ఎక్కువ ధర లభిస్తోంది. ఉమ్మడి ఖమ్మం జిల్లాల్లో పండెం కోళ్లను పెంచుతూ ఉంటారు. వీటి ధరలు రూ.లక్షల్లో ఉండటం గమనార్హం. ఇక హైదరాబాద్ లో 1,000 వరకు నాటుకోడి కేజీ నాటుకోడి ధర రూ. 600 నుండి రూ. 1,000 వరకు విక్రయిస్తున్నారు. ఆశ్చర్యకరమైన విషయం ఏమిటంటే..



ప్రస్తుతం మటన్ ధర కేజీ రూ. 800 నుండి రూ. 900 ఉండగా.. నాటుకోడి ధర దానిని కూడా దాటేసింది. ప్రస్తుతం గ్రామాల్లో నాటుకోళ్లు దొరకడమే కష్టంగా మారింది. పండుగ అవసరాల కోసం ప్రజలు నెల రోజుల ముందే గ్రామాల్లో ఆరా తీసి వీటిని బుక్ చేసుకుంటున్నారు. పండెం పుంజుల కంటే రుచి పరంగా పిట్టలకే ఎక్కువ గిరాకీ ఉంటోంది. అందుకే చాలా చోట్ల కోడి పిట్టల కొనుగోలుకు వినియోగదారులు పోటీ పడుతున్నారు. నాటుకోడి ధరలు చుక్కలు చూపిస్తున్నప్పటికీ.. సాధారణ బ్రాయిలర్ చికెన్ ధరలు మాత్రం కొంతవరకు స్థిరంగా ఉన్నాయి. ప్రస్తుతం హైదరాబాద్, విజయవాడ, వరంగల్ వంటి నగరాలలో స్పెషియల్ చికెన్ ధర కేజీ రూ. 300 నుండి రూ. 320 మధ్య కొనసాగుతోంది. ఆంధ్రప్రదేశ్ లోని కొన్ని జిల్లాల్లో రూ. 260 నుండి రూ. 280 వరకు లభిస్తోంది. గతంలో ప్రతి ఇంట్లో నాటుకోళ్ల పెంచేవారు.. కానీ ఇప్పుడు ఆ పరిస్థితి లేదు. కేవలం కొన్ని పౌల్ట్రీ ఫార్మాల్లో మాత్రమే నాటుకోళ్లను పెంచడం వల్ల సరఫరాలో తీవ్ర కొరత ఏర్పడింది. పండుగ రోజున బ్రాయిలర్ చికెన్ కంటే నాటుకోడి తినడానికే జనం ఆసక్తి చూపడం వల్ల మున్నుండు ఈ ధరలు మరికొంత పెరిగి అవకాశం ఉందని వ్యాపారులు అంచనా వేస్తున్నారు.

అక్కడి నుంచి కవిత పోటీ.. అజారుద్దీన్ కి కష్టమే!

నిజామాబాద్, జనవరి 12,
 తెలంగాణ మంత్రివర్గ విస్తరణలో భాగంగా జూబ్లీహిల్స్ కు వ ఎన్నికల సమయంలో మాజీ క్రికెటర్, కాంగ్రెస్ నేత మహ్మద్ అజారుద్దీన్ ను మంత్రివర్గంలోకి తీసుకున్నారు. అయితే ప్రస్తుతం అజారుద్దీన్ ఎమ్మెల్యే, ఎమ్మెల్యే కాదు. మంత్రి పదవి చేపట్టిన ఆరు నెలల్లో ఎమ్మెల్యే గానీ, ఎమ్మెల్యే గానీ కావాలి. లేదంటే మంత్రి పదవికి రాజీనామా చేయాల్సి ఉంటుంది. ఈ నేపథ్యంలో ఉప ఎన్నికలకు సిద్ధమవుతోంది. ఈ క్రమంలో ఇటీవల ఎమ్మెల్యే పదవికి రాజీనామా చేసిన కవిత కూడా పోటీకి సిద్ధమవుతోంది. కవిత రాజీనామాను గుర్తున్నఖండర్ రెడ్డి ఆమోదించారు. కవిత స్థానం ఖాళీ కావడంతో, త్వరలోనే భర్తీ ప్రక్రియ ప్రారంభం కానుంది. అధికార కాంగ్రెస్ పార్టీ ఇక్కడ తమ అభ్యర్థిని ఎంపిక చేసుకునేందుకు సంస్థాగత చర్యలు పూర్తి చేసినట్లు సమాచారం. ఖాళీ అయిన కవిత స్థానాన్ని మాజీ క్రికెటర్ అజారుద్దీన్ కు ఈ స్థానం ఇవ్వాలని కాంగ్రెస్ నిర్ణయించినట్లు తెలుస్తోంది. జూబ్లీహిల్స్ ఉప ఎన్నికల్లో పోటీ చేయాలనుకున్నప్పటికీ, పరిస్థితుల వల్ల మంత్రి పదవి ఇచ్చి మచ్చిక చేసుకున్నారు. రెండు సభల్లో ప్రాతినిధ్యం లేకపోవడంతో, నిబంధనల ప్రకారం ఆరు నెలల్లో ఏ సభలోనైనా సీటు సాధించాల్సి ఉంది. కవిత 2022లో నిజామాబాద్ స్థానిక సంస్థల కోటా ద్వారా ఎమ్మెల్యేగా ఎన్నికైంది, ఇది ప్రత్యక్ష ఎన్నికే. ఇప్పుడు కూడా అదే విధానం పాటించాల్సి వచ్చింది. కానీ, నిజామాబాద్ ఎంపీ స్థానం బీజేపీ వద్ద ఉండటం, స్థానికంగా బీఆర్ఎస్ బలోపేతం కారణంగా కాంగ్రెస్ కు సవాలు. అజారుద్దీన్ మండలిలోకి ప్రవేశించి విజయం సాధించగలరా అనేది ఆసక్తికరంగా చూడాలి.
 =====



టాలీవుడ్ జీవల్సీస్ లికార్డు

హైదరాబాద్, జనవరి 12(భారత శక్తి)
 మన తెలుగు చలన చిత్ర పరిశ్రమకు ఓవర్సీస్ లో మార్కెట్ సృష్టించింది మోగిస్తోంది చిరంజీవి. రెండు దశాబ్దాల క్రితమే ఆయన సినిమాల ఓవర్సీస్ లో విడుదలైన చలనచిత్రాలను నమోదు చేశాయి. ఆ తర్వాత పవన్ కళ్యాణ్, మహేష్ బాబు వంటి వారు ఆ ఓవర్సీస్ మార్కెట్ ని తార స్థాయికి తీసుకెళ్లారు. అయితే ఈమధ్య కాలం లో చిరంజీవి సినిమాలకు ఓవర్సీస్ లో కాస్త క్రేజ్ తగ్గింది. ఆయన రేంజ్ కి తగ్గ కలెక్షన్స్ ని రాబట్టలేకపోయాడు. కానీ రీ ఎంట్రీ లో 'ఖైదీ నెంబర్ 150' చిత్రం తో చిరంజీవి బూం లో 1.3 మిలియన్ల డాలర్ల గ్రాస్ వసూళ్లను రాబట్టి సెన్సేషన్

సృష్టించాడు. ఇప్పటి వరకు ఈ రికార్డు ని మరోసారి మోగిస్తోంది అందుకోలేకపోయాడు. అయితే ఈ నెల 12 న విడుదల కాబోతున్న 'మన శంకర వరప్రసాద్ గారు' చిత్రం తో 'ఖైదీ నెంబర్ 150' రికార్డుని అందుకోబోతున్నాడు మోగిస్తోంది చిరంజీవి. అంతే కాదు, ఈ చిత్రం రీనెంట్ గా విడుదలైన రెబల్ స్టార్ ప్రభాస్ 'రాజా సాబ్' ప్రీమియర్స్ గ్రాస్ ని కూడా దాటేయబోతుంది. 'రాజా సాబ్' చిత్రానికి ప్రీమియర్స్ ద్వారా దాదాపుగా 1.3 మిలియన్ల డాలర్ల గ్రాస్ వసూళ్లను రాబట్టింది. ఇప్పుడు ఈ రికార్డు ని 'మన శంకర వరప్రసాద్ గారు' దాటేయబోతుంది. ఈ చిత్రానికి బూం ప్రీ సెల్స్

ద్వారా దాదాపుగా 85000 డాలర్లు వచ్చాయి. ఓవర్సీస్ నార్త్ అమెరికా కలిపి ఈ చిత్రానికి 592000 డాలర్లు వచ్చాయి. ప్రీమియర్స్ మొదలయ్యాక పాజిటివ్ టాక్ ని సొంతం చేసుకున్న తర్వాత ఈ చిత్రానికి 1.4 మిలియన్ల డాలర్ల గ్రాస్ వసూళ్లు వచ్చే అవకాశాలు ఉన్నాయని అంటున్నారు బ్రేడ్ విశ్లేషకులు. అదే కనుక జరిగితే 'రాజా సాబ్' కంటే ఎక్కువ గ్రాస్ చేసినట్లు.
 కేవలం నార్త్ అమెరికా లో మాత్రమే కాదు, ఆస్ట్రేలియా, యునైటెడ్ కింగ్డమ్, మిడిల్ ఈస్ట్ లో కూడా ఇదే రేంజ్ ట్రెండ్ కొనసాగుతుంది. చూస్తుంటే కేవలం ఓవర్సీస్ నుండి మోగిస్తో

30 కోట్ల గ్రాస్ వసూళ్లను రాబట్టేలా ఉన్నాడు. సైరా నరసింహ్ రెడ్డి చిత్రం తర్వాత మోగి ఫ్యాన్స్ మోగిస్తోంది నుండి సరైన ఓపెనింగ్స్ చూడలేకపోయారు. ఇప్పుడు కొంత గ్యాప్ తర్వాత 'మన శంకర వరప్రసాద్ గారు' చిత్రం తో మరోసారి తన ఓపెనింగ్స్ స్టామినా ని చూపించబోతున్నాడు మోగిస్తోంది. చూడాలి మరి ఈ సినిమాకు ఎలాంటి టాక్ రాబోతుంది అనేది. ప్రస్తుతానికి ఉన్న ట్రెండ్ ప్రకారం చూస్తే ఈ చిత్రానికి మొదటి రోజు 60 నుండి 70 కోట్ల గ్రాస్

గులాబీ చిక్కముళ్లు.. కవిత తప్పెంత? కేటీఆర్ చేసిన ద్రోహం ఏంటి?



హైదరాబాద్, జనవరి 12, (భారత శక్తి)

రాజకీయాలలో ముఖ్యంగా కుటుంబాలు నడిపి పార్టీలలో అంతర్గతంగా కుమ్ములాటలు చోటు చేసుకోవడం మనదేశంలో కొత్తేమీ కాదు. గతంలో కాంగ్రెస్ పార్టీ లో సంజయ్ గాంధీ వ్యవహారం వైకి ఈ దేశ ప్రజలకు సుపరిచితమే. తమిళనాడులో డిఎంకే, ఉత్తర్ ప్రదేశ్ లో సమాజ్ వాదీ పార్టీ, ఉమ్మడి ఆంధ్రప్రదేశ్లో తెలుగుదేశం పార్టీ.. ఇలా చెప్పుకుంటూ పోతే ఎన్నో ఉదాహరణలు.. అంతిమంగా అధికారం కోసం, అలవిమావిన సంపాదన కోసం జరిగే పోరాటాలు ప్రాంతీయ కుటుంబ పార్టీల అసలు బాగోతాన్ని బయటపెడతాయి. ఇప్పుడు ఈ జాబితాలోకి భారత రాష్ట్ర సమితి కూడా చేరింది. 2014లో అధికారంలోకి వచ్చిన భారత రాష్ట్ర సమితి.. తెలంగాణలో వ్యవస్థలను ఎంత

నాశనం చేయాలో అంత చేసింది. ప్రత్యర్థి పార్టీల ఎమ్మెల్యేలను అడ్డగోలుగా కొనేసింది. ప్రతిపక్షం అనేది లేకుండా చూసుకుంది. కాలేజీలను నుంచి మొదలు పెడితే గౌరెల పంపిణీ వరకు ఇలా ప్రతి వధకంలోనూ అవినీతి జరిగిందని, అక్రమాలు చోటు చేసుకున్నాయని ఆరోపణలు వినిపించాయి. వాస్తవానికి ఇటువంటి కుంభకోణాలు పార్టీకి ద్యమేజ్ చేయడం ఒక ఎత్తు అయితే.. పార్టీలో అంతర్గత కుమ్ములాటలు కలిగించే ద్యమేజ్ మరొక ఎత్తు. వాస్తవానికి గులాబీ పార్టీలో ఈ స్థాయిలో అంతర్గతంగా కుమ్ములాటలు జరుగుతాయని ఎవరూ ఊహించలేదు. సాక్షాత్తు కేసీఆర్ కుమార్తె వ్యతిరేక స్వరాన్ని వినిపిస్తారని.. తన తండ్రి పరిపాలనను ఉదాహరణలతో వివరిస్తూ వెమర్చిస్తారని ఎవరూ అంచనా వేయలేదు. కాలేజీలను ప్రయోజనం వెరవేరలేదని, పాలమూరు రంగారెడ్డి పథకాన్ని పండబెట్టారని, సామాజిక తెలంగాణ సహకారం కాలేదని ఇలా ప్రతి విషయంలోనూ కవిత విమర్శలు చేసుకుంటూ పోయారు. కొన్ని సందర్భాలలో తెక్కుతో సహా వివరించారు. ఒక రకంగా ఈ పనిని కాంగ్రెస్ చేయాలి ఉండేది. ఒక రకంగా బలమైన స్వరాన్ని వినిపించే ప్రయత్నం చేశారు కవిత. కవిత చేస్తున్న ఆరోపణల్లో నిజం లేకపోలేదు. కానీ 10 సంవత్సరాల కాలంలో అధికారంలో ఉన్నప్పుడు ఆమె ఏం చేశారు అనేది ఇక్కడ అసలే ప్రశ్న. భారత రాష్ట్ర సమితి ఏర్పాటును వ్యతిరేకించానని చెప్పిన ఆమె.. పార్టీ ప్రారంభత్వవానికి ఢిల్లీ ఎందుకు వెళ్లినట్టు? 10 సంవత్సరాల కాలంలో తెలంగాణలో విధ్వంసం జరిగిందని చెబుతున్న ఆమె..

గతంలో బంగారు తెలంగాణ సాకారం అయిందని ఎందుకు చెబుతున్నట్టు.. లిక్కర్ కేసులో అడ్డంగా ఇరుక్కుపోయారు కాబట్టి.. కేసుల నుంచి తప్పించుకోవాలంటే ఆమె కేసీఆర్ కు వ్యతిరేకంగా వ్యవహరించాలి కాబట్టి.. అలానే చేస్తున్నారని గులాబీ పార్టీ నాయకులు ఆరోపిస్తున్నారు. కాంగ్రెస్, బిజెపి రాజకీయాల లక్ష్యాలకు అనుగుణంగా ఆమె నడుచుకుంటున్నారని గులాబీ నేతలు మండిపడుతున్నారు. వాస్తవానికి తన పార్టీలో ఉన్నప్పుడు ప్రాధాన్యం దక్కలేదని పదేపదే ఆరోపిస్తున్న కవిత.. ఒకసారి ఎంటి ఎలా అయ్యారు? మరోసారి ఎమ్మెల్యే ఎలా అయ్యారు? సింగరేణిలో అధ్యక్షురాలిగా ఎలా ఉన్నారు? ఇలా చెప్పుకుంటూ పోతే చాలానే ఉన్నాయని గులాబీ పార్టీ నేతలు అంటున్నారు. అధికారం దూరంగానే కేసీఆర్ కు వ్యతిరేకంగా మాట్లాడటం సమంజసం కాదని ఆమెకు గుర్తుచేస్తున్నారు. మరోచెప్పే జాగ్రత్త నేతలు స్పందిస్తున్న తీరు వేరే విధంగా ఉంది. కేటీఆర్ కూడా ఆమెకు ద్రోహం చేశారని.. కనీసం ఒక పని కూడా చేసుకునే అవకాశం కల్పించలేదని.. ఆమె భర్త ఫోన్ కూడా టాప్ చేశారని.. అలాంటప్పుడు ఆమె పార్టీలో ఎలా ఉంటారంటూ జాగ్రత్త నేతలు చెబుతున్నారు. గడిచిన 10 సంవత్సరాల కాలంలో చేపట్టిన సాగునీటి ప్రాజెక్టుల పనుల్లో హరిష్ రావు అడ్డగోలుగా డోపిడీకి పాల్పడ్డారని.. అందువల్లే కవిత ఆయన టార్గెట్ చేస్తూ ఆరోపణలు చేస్తున్నారని జాగ్రత్త నేతలు చెబుతున్నారు.. కవిత రాజకీయ ఎదుగుదలను తట్టుకోలేక ఆమెకు అడుగుడుగునా అడ్డు పుల్లు



చేస్తున్నారని.. అందువల్లే కవిత ఈ స్థాయిలో స్పందిస్తున్నారని జాగ్రత్త నేతలు అంటున్నారు. కవితకు, కేసీఆర్ కు మధ్యలో గ్యాప్ రావడానికి ప్రధాన కారణం హరిష్, సంతోష్ రావు అని జాగ్రత్త నేతలు చెబుతున్నారు. అందువల్లే ఆమె ఆధారాలతో సహా విమర్శలు చేస్తున్నారని.. ఇందులో వ్యక్తిగత లక్ష్యాలు అంటూ ఏమీ లేవని జాగ్రత్త నేతలు చెబుతున్నారు. ఏది ఏమైనప్పటికీ అంతర్గతంలో జరిగే కుమ్ములాటలు రాజ్యానికి అసలు మంచివి కావు. ఇప్పుడు భారత రాష్ట్ర సమితిలో చోటు చేసుకుంటున్న పరిణామాలు కూడా ఆ పార్టీకి ఏమాత్రం శ్రేయస్కరం కాదు. ఇప్పటికే పార్లమెంటు ఎన్నికల్లో 0 ఫలితాలు వచ్చాయి. కంటోన్మెంట్, జూబ్లీహిల్స్ నియోజకవర్గాలలో అధికార పార్టీకి సానుకూలమైన ఫలితాలు వచ్చాయి. స్థానిక ఎన్నికల్లో చెప్పుకోదగ్గ స్థానాలు కూడా గులాబీ పార్టీకి రాలేదు. అలాంటప్పుడు ఈ అంతర్గత కుమ్ములాటను ఏ స్థాయిలో కేసీఆర్ పరిష్కరిస్తారో చూడాలి ఉంది.

కేసీఆర్ ట్రాప్ లో రేవంత్

హైదరాబాద్, జనవరి 12 (భారత శక్తి)
తెలంగాణ ముఖ్యమంత్రి రేవంత్ రెడ్డి బీఆర్ఎస్ అధినేత కేసీఆర్ ట్రాప్ లో పడుతున్నట్లే కనిపిస్తుంది. కేసీఆర్ పాలమూరు - రంగారెడ్డి ఎత్తిపోతల పథకం గురించి మీడియా సమావేశంలో మాట్లాడిన తర్వాత వరంగలా జరిగిన పరిణామాలు చూస్తుంటే కేసీఆర్ మరోసారి విసురుతున్న సెంటిమెంట్ వలలో రేవంత్ రెడ్డి చిక్కుకుంటున్నట్లే కనిపిస్తుంది. తెలంగాణ ఎన్నికలు మరో మూడేళ్లు ముందుగానే జరిగిపోతే ఒక రకంగా అధికార పార్టీని ఉక్కిరి బిక్కిరి చేస్తున్నాయని చెప్పాలి. కేసీఆర్ ఓటమి పాలయిన తర్వాత ప్రధానంగా నీటి విషయంలోనూ అందులోనూ పొరుగు రాష్ట్ర ముఖ్యమంత్రి చంద్రబాబు నాయుడు విషయంలో సెంటిమెంట్ లేమి కాంగ్రెస్ ను ద్యమేజ్ చేయాలని చూస్తున్నారు. అందులో భాగంగానే కేసీఆర్ పాలమూరు - రంగారెడ్డి ఎత్తిపోతల పథకాన్ని పూర్తి చేయలేదని ప్రస్తావిస్తూనే ఇరు రాష్ట్రాలకు సంబంధించి కృష్ణా నీటి పంపకాల తేనెతుట్టెను కదిపారు. రేవంత్ రెడ్డి కేసీఆర్ వేసిన ట్రాప్ లో చిక్కుకున్నారు. కేసీఆర్ తాము పాలమూరు - రంగారెడ్డి ఎత్తిపోతల పథకంపై మహబూబ్ నగర్, రంగారెడ్డి, నల్గొండలలో భారీ బహిరంగ సభలను ఏర్పాటు చేస్తామని ప్రకటించారు. అందుకు ముందుగానే శాసనసభ సమావేశాలను పెట్టి జరిపిస్తామని సుదీర్ఘంగా చర్చించారు. అయితే ఇక్కడే తాను చెప్పినందునే చంద్రబాబు రాయలసీమ ఎత్తిపోతల పథకాన్ని నిలిపేశారని వ్యాఖ్యానించడంతో అటు ఏపీలోనూ నీటి యుద్ధం మొదలయింది. అయితే చంద్రబాబుకు, రేవంత్ రెడ్డికి మధ్య ఉన్న స్నేహాన్ని మాజీ ముఖ్యమంత్రి జగన్ కూడా బయటపెట్టారు. ఇద్దరూ మధ్య రహస్య ఒప్పందం ఏంటని ఆయన ప్రశ్నించారు. తాజాగా రేవంత్ రెడ్డి ఆంధ్రప్రదేశ్, తెలంగాణల మధ్య జరిపివచ్చిన పరిష్కారంకోసం కోసం చర్చలు జరగాలని ముఖ్యమంత్రి రేవంత్ రెడ్డి అన్నారు. రెండు తెలుగు రాష్ట్రాల మధ్య జరిపివచ్చిన ఉండకూడదనే కాంగ్రెస్ పార్టీ తెలంగాణ రాష్ట్రాన్ని ఇచ్చిందని అన్నారు. న్యాయస్థానాలు, బ్రిటన్ లో కాకుండా మనమే పరిష్కరించుకుందామని తెలంగాణ ముఖ్యమంత్రి రేవంత్ రెడ్డి ఆంధ్రప్రదేశ్ ముఖ్యమంత్రి చంద్రబాబుకు విజ్ఞప్తి చేశారు. ఈ వ్యాఖ్యలు కూడా ఇప్పుడు తెలంగాణ ముఖ్యమంత్రిని రాజకీయంగా ఇబ్బంది పెట్టేలా ఉన్నాయి. కేసీఆర్ అన్న ఒక్క మాటతో రేవంత్ రెడ్డి కెలుకుని లేని పోని వివాదాలను కొని తెచ్చుకున్నట్టు ఉందన్న కామెంట్స్ సొంత పార్టీ నుంచే వినిపిస్తున్నాయి. రేవంత్ రెడ్డి ఎంత కేసీఆర్ పై నీటి విషయంలో విమర్శలు చేసినా మరోసారి సెంటిమెంట్ ను రేకెత్తించడంలో గులాబీ బాస్ సక్సెస్ అయ్యారు.



రెచ్చిపోతున్న సైబర్ నేరగాళ్లు

హైదరాబాద్, జనవరి 12, (భారత శక్తి)
సైబర్ నేరగాళ్లు రెచ్చిపోతున్నారు. చదువు రాని వారిని, అమాయకులనే కాదు.. బాగా చదువుకున్న వారిని కూడా ఇట్టే మోసం చేస్తున్నారు. ఏ మాత్రం డౌట్ రాకుండా పని కానిస్తున్నారు. మాయ మాటలతో నమ్మించి కోట్ల రూపాయలు కొట్టేస్తున్నారు. తాజాగా మాజీ ఐపీఎస్ అధికారి భార్యకే సైబర్ నేరగాళ్లు టోకరా వేశారు. ఏకంగా 2 కోట్ల రూపాయలు కొట్టేశారు. సైబర్ క్రిమినల్స్ చేతిలో మాజీ ఐపీఎస్ భార్య మోసపోయిన వైనం హైదరాబాద్ లో వెలుగుచూసింది. ఇది ఇన్స్టాన్స్ మెంట్ ఫ్రాండ్ కేసు. మాజీ ఐపీఎస్ అధికారి భార్య రూ. 2.58 కోట్లు మోసపోయింది. స్టాక్ మార్కెట్ ట్రేడింగ్ బిట్టలు ఇస్తామని మాట్లాడి నుంచి ఆమెకు సందేశం వచ్చింది. అయితే, దాని గురించి ఆమెకు అవగాహన లేదు. దాంతో ఆమె తన భర్తను మాట్లాడి గ్రూప్ లో యాడీ చేయించింది. ఇక సైబర్ నేరగాళ్లు తమ పని మొదలు పెట్టారు. 500 శాతం లాభాలు వస్తాయని ఆమెకు మాయమాటలు చెప్పి నమ్మించారు. ఒక లింక్ పంపిన సైబర్ మోసగాళ్లు.. సెబీ నర్టిఫైడ్ వెబ్సైట్ అని ఆమెను నమ్మించారు. వాట్సాప్ లో సెబీ నకిలీ సర్టిఫికేట్లు కూడా పంపారు. అది చూసి ఆమె పూర్తిగా నమ్మింది. 500శాతం లాభాలు అనగానే టెంప్ట్ అయ్యింది. ఆ తర్వాత డబ్బులు ఇన్స్టాన్స్ మెంట్ చేయడం ప్రారంభించింది. అలా డిసెంబర్ 24 నుంచి ఈ నెల 5 వరకు 19 లావాదేవీలు చేసింది. మొత్తం 2.58 కోట్లు పంపింది. ఆ తర్వాత డబ్బులు పంపడం ఆపింది. అయితే, పరింత దబ్బు పెట్టుబడి పెట్టాలని సైబర్ క్రిమినల్స్ ఆమెపై ఒత్తిడి పెంచారు. ఇన్స్టాన్స్ మెంట్ చేయకపోతే ఇప్పటివరకు పెట్టిన డబ్బు పోతుందని భయపెట్టారు. దాంతో తాను మోసపోయానని గ్రహించిన బాధితురాలు లభింబోమంది. హైదరాబాద్ సైబర్ క్రిమినల్ పోలీసులకు ఫిర్యాదు చేసింది. కేసు నమోదు చేసిన పోలీసులు దర్యాప్తు జరుపుతున్నారు. సైబర్ క్రిమినల్ గురించి పోలీసులు నిత్యం అవగాహన కల్పిస్తూనే ఉన్నారు. లాభాల పేరుతో జరిగే మోసాల గురించి హెచ్చరికలు చేస్తూనే ఉన్నారు.

మున్సిపాలిటీ కు గులాబీ దళం సన్నద్ధం

హైదరాబాద్, జనవరి 12 (భారత శక్తి)
మున్సిపల్ ఎన్నికలు జరగబోతున్న నేపథ్యంలో పార్టీ గుర్తులతో జరిగే ఎన్నికలను గులాబీ బాస్ కేసీఆర్ ప్రస్తావించడంతో.. బీఆర్ఎస్ వర్కింగ్ ప్రెసిడెంట్ కేటీఆర్ సీరియస్ గా తీసుకుంటున్నారు. మున్సిపాలిటీ ఎన్నికల్లో మెజార్టీ మున్సిపాలిటీలను కైవసం చేసుకునేలా పక్కా ప్లాన్ తో ముందుకు వెళ్తున్నారు. వచ్చే నెలలో మున్సిపల్ ఎన్నికలు జరగబోతున్నాయి. పదవీకాలం ముగిసిన 117 మున్సిపాలిటీలు, 6 కార్పొరేషన్లలో ఎన్నికల నిర్వహణకు రాష్ట్ర ఎన్నికల సంఘం ఏర్పాట్లు చేస్తోంది. అయితే ఈ మధ్యే జరిగిన పంచాయితీ ఎన్నికల్లో అధికార కాంగ్రెస్ పార్టీ మెజార్టీ సర్పంచులను గెలుచుకున్నా.. 4 వేలకు పైగా స్థానాలను గెలిచి బలమైన పోటీ ఇచ్చామని ప్రతిపక్ష బీఆర్ఎస్ చెబుతూ వస్తోంది. అయినా పంచాయితీ ఎన్నికల ఫలితాలపై గులాబీ బాస్ కేసీఆర్ సంతృప్తి వ్యక్తం చేయలేదని పార్టీ వర్గాలు చెబుతున్నాయి. కాంగ్రెస్ పార్టీ కంటే ఎక్కువ సర్పంచ్ స్థానాలను గెలిచి ఉండాలి అని పార్టీ నేతలతో జరిగిన అంతర్గత సమావేశాల్లో కేసీఆర్ అభిప్రాయపడినట్లు తెలంగాణ భవన్ వర్గాల టాక్. పంచాయితీ ఎన్నికలు కనుక పార్టీ గుర్తుపై జరిగి ఉంటే.. బీఆర్ఎస్ సత్తా ఏంటో కాంగ్రెస్ ప్రభుత్వానికి తెలిసేదని కేసీఆర్ అన్నారు. గుర్తు లేకుండా జరిగిన ఎన్నికల్లోనే ప్రజలు అధికార పార్టీకి బిడ్డ చెప్పారని కేసీఆర్ ఇంటర్వెయ్ మాటింగ్ లో కామెంట్ చేశారు. పార్టీ గుర్తులతో ఎన్నికలు జరిగి ఉంటే ఫలితాలు మరోలా ఉండేదని ఓ రకంగా ఛాలెంజ్ చేసిన కేసీఆర్.. ఇప్పుడు పార్టీ గుర్తులతో జరుగబోతున్న మున్సిపల్ ఎన్నికలపై స్పష్టత కాన్ఫిడెన్స్ పెట్టారని. మున్సిపల్ ఎన్నికల్లో కాంగ్రెస్ ను మించి కాకపోయినా ఆ పార్టీతో సరిసమానంగా వైనా స్థానాలను గెలుచుకున్న పట్టుదలతో ముందుకు వెళ్లిందంటే బీఆర్ఎస్. కేటీఆర్ మున్సిపల్ ఎన్నికలపై సీరియస్ గా దృష్టి పెట్టారంటుంది. అందుకే ఉమ్మడి జిల్లాల వారిగా సమాజ్ సమావేశాలు నిర్వహిస్తూ పార్టీ నేతలకు మున్సిపల్ ఎన్నికలపై దిశానిర్దేశం చేస్తున్నారు. మున్సిపల్ ఎన్నికల షెడ్యూల్ వచ్చాక బీఆర్ఎస్ అధినేత కేసీఆర్ కూడా పార్టీ ముఖ్య నేతలతో కీలక సమావేశం నిర్వహిస్తారని తెలంగాణ భవన్ వర్గాలు చెబుతున్నాయి. పార్టీ గుర్తులతో ఎన్నికలు జరిగితే సత్తా చాటివ్వమన్న తమ అధినేత నమ్మకాన్ని నిలబెట్టేలా మున్సిపల్ ఎన్నికల్లో గౌరవప్రదమైన స్థానాలను గెలుచుకునేలా కేటీఆర్ గ్రాండ్ వర్క్ స్ట్రాట్ చేశారు. రెండేళ్ల కాంగ్రెస్ పాలనపై తెలంగాణ ప్రజలు తీవ్ర అసంతృప్తితో ఉన్నారని, రేవంత్ రెడ్డి సర్కార్ పై ఆగ్రహంగా ఉన్నారని బీఆర్ఎస్ భావిస్తోంది. మరి మున్సిపల్ ఎన్నికల్లో అధికార కాంగ్రెస్ వర్సెస్ ప్రతిపక్ష బీఆర్ఎస్ పోటీలో ఎవరిది ప్రేమే అవుతుందో? కారు పార్టీ ఎక్స్ పెక్టేషన్స్ ను రీవ్ అవుతుందో లేదో చూడాలి మరి.

నరసింహ నగర్ కాలనీలో తీరిన నీటి కొరత

నరసింహ నగర్ కాలనీలో తీరిన నీటి కొరత - స్వల్పీయ పద్ధావతి జ్ఞాపకార్ధం చేతిపంపు ఏర్పాటు గంగోప్రసాద్.
ఉమ్మడి ఆదిలాబాద్ జిల్లా బ్యూరో, జనవరి 12 (భారతశక్తి): ఖైంసా పట్టణంలోని వార్డ్ నెంబర్--8 నరసింహ నగర్ కాలనీలో నెలకొన్న తీవ్రమైన త్రాగునీటి సమస్యకు గంగాప్రసాద్ అనే సేవాభిలాషి పరిష్కారం చూపించారు. ఖైంసా గార్డ్ స్టూల్ ప్రధానోపాధ్యాయుడిగా సేవందిస్తున్న గంగాప్రసాద్ తన స్వల్పీయ భార్య పద్మావతి జ్ఞాపకార్ధం, తన ఇంటి ముందర కాలనీ వాసుల అవసరాలను గుర్తించి నవ్వంత ఖర్చుతో బోరు త్రవ్వించి చేతిపంపును ఏర్పాటు చేయించారు. కాలనీలో దీర్ఘకాలంగా నీటి కొరత తీవ్రంగా ఉండటంతో, ముఖ్యంగా మహిళలు, వృద్ధులు, చిన్నారులు తీవ్ర ఇబ్బందులు ఎదుర్కొంటున్నారు. ఈ పరిస్థితిని గమనించిన గంగాప్రసాద్ సార్, ఎలాంటి ప్రభుత్వ సహాయం లేకుండానే తన వ్యక్తిగత ఖర్చుతో నీటి వనతిని కల్పించి ఆదర్శంగా నిలిచారు. ఈ సందర్భంగా కాలనీ వాసులు మాట్లాడుతూ, "ఖైంసా పట్టణంలో చాలా చోట్ల నీటి సమస్య ఉన్నా. నరసింహ నగర్ కాలనీలో మా కష్టాన్ని గుర్తించి గంగాప్రసాద్ చేసిన సేవ మరువలేనిది. ఇది నిజమైన ప్రజాసేవకు నిదర్శనం" అని కొనియాడారు. స్వల్పీయ పద్మావతి జ్ఞాపకార్ధం చేపట్టిన ఈ కార్యక్రమం, ప్రజల హృదయాలను హత్తుకుందని వారు తెలిపారు.



రైతు భరోసాను వెంటనే విడుదల చేయాలి: తెలంగాణ రైతు సంఘం జిల్లా కమిటీ డిమాండ్

కామారెడ్డి జిల్లా భారత శక్తి ప్రతినిధి) జనవరి 12: రైతు భరోసాను వెంటనే విడుదల చేయాలని డిమాండ్ చేస్తూ తెలంగాణ రైతు సంఘం రాష్ట్ర కమిటీ పిలుపుమేరకు జిల్లా కమిటీ ఆధ్వర్యంలో జిల్లా కలెక్టర్ కార్యాలయం ముందు ధర్నా కార్యక్రమం నిర్వహించి కలెక్టర్ కు మెమోరాండం ఇవ్వడం జరిగింది. ఈ కార్యక్రమంలో తెలంగాణ రైతు సంఘం రాష్ట్ర కమిటీ సభ్యులు మోతీ రామ్ నాయక్, జిల్లా అధ్యక్షులు దొడ్డమోహన్, జిల్లా ప్రధాన కార్యదర్శి పి దశరథ్ వారు మాట్లాడుతూ, రైతు భరోసా డిసెంబర్ నెలలోనే విడుదల కావాల్సింది ఉండే కానీ జనవరి పూర్తి వరకు కాలయాపన చేస్తూ ఉన్నారు. రైతులు అధిక వడ్డీతో అప్పులు తెచ్చుకొని అనేక అవస్థలు పడతా ఉన్నారు. ఇప్పటికైనా ప్రభుత్వం స్పందించి సంక్రాంతి రెండు రోజుల ముందే రైతుభరోసా విడుదల చేయాలని మనస్ఫూర్తిగా రైతులు కోరుతున్నారు. లేనిచో జిల్లాలో పెద్ద ఎత్తున ఆందోళన కార్యక్రమాన్ని దిగుతామని రైతు సంఘం కమిటీ ప్రభుత్వాన్ని హెచ్చరించింది. ఈ కార్యక్రమంలో మధుసూదన్ గణేష్, నన్యా నాయక్, దేవి సింగ్ నరాన్ నాయక్, బాల వీరయ్య, సోశయ్య, రైతులు పాల్గొన్నారు.

ఘనంగా ప్రియాంక గాంధీ జన్మదిన వేడుకలు

మణుగూరు, జనవరి 12 (భారతశక్తి): ఇందిరా గాంధీ మనవరాలు ఏఐసీసీ ప్రధాన కార్యదర్శి, వయనాడ్ పార్లమెంట్ సభ్యురాలు ప్రియాంక గాంధీ జన్మదిన వేడుకలను రేణుక అక్షర మహిళా మండలి సభ్యులు ఘనంగా నిర్వహించారు. సోమవారం పట్టణంలోని అంబేద్కర్ సెంటర్ లో గల రేణుక చౌదరి క్యాంప్ కార్యాలయంలో రేణుక అక్షర మహిళా మండలి సభ్యులు కేక్ కట్టింగ్ చేసి ఎంపీ ప్రియాంక గాంధీ కి పుట్టినరోజులు మరెన్నో జరుపుకోవాలని, రాజకీయాలలో క్రియాశీలక పాత్ర పోషిస్తూ ఎల్లప్పుడూ ప్రజలకు సేవ చేయాలని వారు ఆకాంక్షించారు. నానమ్మ ఇందిరా గాంధీ తెగువా ను గుర్తు చేసుకుని రాజకీయంగా కఠినమైన సవాళ్ళను ఎదుర్కోవాలని ఆమెకు పుట్టిన రోజు శుభాకాంక్షలు తెలియజేశారు. ఈ కార్యక్రమంలో రేణుక అక్షర మహిళా మండలి అధ్యక్షురాలు పూసెం సరోజ, మహిళా సీనియర్ నాయకులు ఎండి షబానా, కోర్ శ్యామల, డేరంగుల సుజాత, కన్యాపూర్ వసంత, రెడ్డి బోయిన రేణుక, డాక్టర్ సౌజన్య, బాడిన పార్వతి, సీనియర్ నాయకులు ఎండి పరీఫ్, సత్యనారాయణ, సోఫల్ మీడియా తదితరులు పాల్గొన్నారు.



జిల్లా యువజన క్రీడల శాఖ ఆధ్వర్యంలో ఘనంగా స్వామి వివేకానంద జయంతి వేడుకలు

కామారెడ్డి జిల్లా భారత శక్తి ప్రతినిధి) జనవరి 12: తెలంగాణ యువజన సర్వీసుల శాఖ ఆదేశాలతో కలెక్టర్ అనుమతితో జిల్లా యువజన క్రీడల శాఖ ఆధ్వర్యంలో సోమవారం కామారెడ్డి పట్టణంలో గల మున్సిపల్ కార్యాలయం వద్ద ఉన్నటువంటి స్వామి వివేకానంద విగ్రహానికి పూలమాల వేసి వివేకానంద జయంతి వేడుకలు ఘనంగా నిర్వహించడం జరిగింది. ఈ కార్యక్రమంలో సూల్ గేమ్స్ ఫెడరేషన్ సెక్రటరీ ఈరాలాల్, అడ్మినిస్ట్రేటివ్ అసోసియేషన్ అధ్యక్షుడు శ్రీ జైపాల్ రెడ్డి, ఆర్ శ్రీనివాస్, పి.టి. ఎస్. జనరల్ సెక్రటరీ మధుసూదన్ రెడ్డి, నాగరాజు, సరేష్, నవీన్ కుమార్, అనిల్, సిపిఎస్ అధ్యక్షులు ఎల్లారెడ్డి యువకులు తదితరులు పాల్గొన్నారు.



యువతకు మార్గదర్శి వివేకానంద

వివేకానంద అంటే ఒక వెలుగు స్వామి వివేకానంద ఒక మార్గదర్శి భరతావనిలో యువతకు మాట వివేకానంద ఆధ్యాత్మికకు ఆచరణ వివేకానంద !!!

భారతదేశ గొప్పతనాన్ని చాటిన గొప్ప వక్త భారతదేశ ఖ్యాతి ఎలుగిత్తి చాటిన వివేకానంద వివేకానంద ఒక అంటే వివేకానంద భారతదేశానికి ఆణిముత్యం స్వామి వివేకానంద!!!

యువతకు స్ఫూర్తి స్వామి వివేకానంద ఆయన మాటలే ఒకతులు తన మాటలు దైర్యాన్ని నింపుతాయి భారతదేశ ఖ్యాతిని ప్రపంచవ్యాప్తంగా చాటిన గొప్ప వ్యక్తి!!!

భారతదేశ సంస్కృతి సాంప్రదాయాలు చాటి చెప్పిన వివేకానంద దేశానికి యువతే పట్టుకొమ్మలు అని చాటి చెప్పిన వివేకానంద

వివేకానంద జన్మదినం జాతీయ యువజన దినోత్సవం!!!

రచన :- దేవులపల్లి రమేష్,(కవి ఉరచయిత)

నంగునూర్, సిద్దిపేట జిల్లా చరవాణి :-9963701294



వయోవృద్ధుల సంక్షేమానికి రాష్ట్ర ప్రభుత్వం అండగా ఉంటుంది: సీఎం - వయోవృద్ధుల డే కేర్ సెంటర్ ను వర్చువల్ గా ప్రారంభించిన రాష్ట్ర ముఖ్యమంత్రి

సంగారెడ్డి, భారత శక్తి ప్రతినిధి, జనవరి 12: దేశంలో ఎక్కడా లేనివిధంగా వయోవృద్ధుల సంక్షేమానికి రాష్ట్ర ప్రభుత్వం కుటుంబంలా అండగా నిలిచి మానసిక ఉత్సాహాన్ని అందించే లక్ష్యంతో ప్రణామ్ కార్యక్రమాన్ని ప్రారంభించినట్లు రాష్ట్ర ముఖ్యమంత్రి శ్రీ రేవంత్ రెడ్డి తెలిపారు. ఈ కార్యక్రమంలో భాగంగా సోమవారం హైదరాబాద్ నుండి వర్చువల్ విధానంలో రాష్ట్రవ్యాప్తంగా అన్ని జిల్లాల్లో ఏర్పాటు చేసిన వయోవృద్ధుల డే కేర్ సెంటర్లను సీఎం ప్రారంభించారు. ఈ సందర్భంగా సంగారెడ్డి జిల్లాలో పట్టణంలోని మహిళా ప్రాంగణంలో ఏర్పాటు చేసిన వయోవృద్ధుల డే కేర్ సెంటర్ ను సీఎం వర్చువల్ గా ప్రారంభించారు. ఈ కార్యక్రమాన్ని మహిళా ప్రాంగణంలోని డే కేర్ సెంటర్ నుండి జిల్లా కలెక్టర్ ప్రావీణ్య, స్థానిక శాసనసభ్యులు చింతా ప్రభాకర్, డీజీఐఐసీ చైర్మన్ నిర్మల జయప్రకాశ్ రెడ్డి తో కలిసి వీక్షించారు. ఈ సందర్భంగా జిల్లా కలెక్టర్ ప్రావీణ్య మాట్లాడుతూ వృద్ధుల సంక్షేమం కోసం ప్రభుత్వం డే కేర్ సెంటర్లను ప్రారంభించిందిని తెలిపారు. వృద్ధులు మానసికంగా ఉల్లాసంగా, ఆరోగ్యంగా గడపడానికి ఈ కేంద్రాలు ఎంతో ఉపయోగపడతాయని అన్నారు. సంగారెడ్డి జిల్లాలో ఏర్పాటు చేసిన డే కేర్ సెంటర్ ను జిల్లా సంక్షేమ

అధికారి, మహిళా శిశు, దివ్యాంగుల, వయోవృద్ధుల శాఖ మరియు ఇండియన్ రెడ్ క్రాస్ సొసైటీ సాయక ఆధ్వర్యంలో నిర్వహించడం జరుగుతుందని తెలిపారు.

ఈ డే కేర్ సెంటర్ ఉదయం 9 గంటల నుంచి సాయంత్రం 6 గంటల వరకు ప్రభుత్వ పని దినాల్లో పనిచేస్తుందని తెలిపారు. వయోవృద్ధుల విజ్ఞానం, వివేదం కోసం లైబ్రరీ, టీవీ సదుపాయాలు కల్పించినట్లు పేర్కొన్నారు. మానసిక ఉల్లాసం కోసం క్యారం, చెస్, టేబుల్ టెన్నిస్ వంటి ఇండోర్ గేమ్స్ ఏర్పాటు చేసినట్లు తెలిపారు.

వయోవృద్ధుల ఆరోగ్య పరిరక్షణకు ప్రముఖ వైద్యులచే ఆరోగ్య సేవలు అందించేందుకు చర్యలు తీసుకుంటున్నామని తెలిపారు. అదేవిధంగా డే కేర్ సెంటర్లో ప్రతిరోజూ ఉచితంగా టీ, స్నాక్స్ అందించడం జరుగుతుందని వెల్లడించారు. కేంద్రంలో ఇంకా ఏవైనా అవసరాలు ఉంటే వృద్ధులు తమ దృష్టికి తీసుకురావాలని కలెక్టర్ సూచించారు. డీజీఐఐసీ చైర్మన్ నిర్మల జయప్రకాశ్ రెడ్డి మాట్లాడుతూ ప్రభుత్వం వయోవృద్ధుల కోసం ఇంత మంచి సదుపాయాన్ని కల్పించడం వారి పట్ల ఉన్న నిబద్ధతకు నిదర్శనమని



అన్నారు. ఏవైనా సమస్యలు ఉంటే జిల్లా కలెక్టర్ దృష్టికి తీసుకెళ్లాలని, తన పంతు సహకారం అందిస్తానని తెలిపారు. జిల్లాలోని వయోవృద్ధులందరూ ఈ డే కేర్ సెంటర్ ను సద్వినియోగం చేసుకోవాలని ఆమె కోరారు. ఈ కార్యక్రమంలో అడిషన్ల కలెక్టర్ పాండు, జిల్లా మహిళా సంక్షేమ అధికారి లలిత కుమారి, ఇండియన్ రెడ్ క్రాస్ సొసైటీ జిల్లా సెక్రటరీ వనజా రెడ్డి, నర్సింగ్ కళాశాల ప్రిన్సిపల్, సిడిపిఓ, వయోవృద్ధులు తదితరులు పాల్గొన్నారు.

యంగ్ ఇండియా ఇంటిగ్రేటెడ్ రెసిడెన్షియల్ విద్యా సంస్థల నిర్మాణం త్వరితగతిన పూర్తి చేయాలి: రాష్ట్ర ఉప ముఖ్యమంత్రి మల్లు భట్టి విక్రమార్క

ఉమ్మడి ఆదిలాబాద్ జిల్లా బ్యూరో, జనవరి 12 (భారత శక్తి): యంగ్ ఇండియా ఇంటిగ్రేటెడ్ రెసిడెన్షియల్ విద్యా సంస్థల నిర్మాణాలను త్వరితగతిన మార్చిచేసేలా చర్యలు తీసుకోవాలని అన్ని జిల్లాల కలెక్టర్లను రాష్ట్ర ఉప ముఖ్యమంత్రి మల్లు భట్టి విక్రమార్క ఆదేశించారు. సోమవారం సాయంత్రం యంగ్ ఇండియా ఇంటిగ్రేటెడ్ విద్యా సంస్థల నిర్మాణంపై ఉప ముఖ్యమంత్రి మల్లు భట్టి విక్రమార్క, ఎస్సీ, ఎస్టీ, మైనార్టీ, దివ్యాంగుల సంక్షేమ శాఖ మంత్రి అల్లూరి లక్ష్మణ్ కుమార్ లతో కలిసి సీఎస్ రామకృష్ణారావు హైదరాబాద్ నుంచి వీడియో కాన్ఫరెన్స్ సమావేశం నిర్వహించారు.

ఈ సందర్భంగా ఉపముఖ్యమంత్రి మాట్లాడుతూ, రాష్ట్రంలోని విద్యార్థులను ప్రపంచ స్థాయిలో పోటీలో ముందు

వరుసలో ఉంచేందుకు ఇంటిగ్రేటెడ్ యంగ్ ఇండియా రెసిడెన్షియల్ విద్యా సంస్థలను ప్రభుత్వం ప్రతిష్టాత్మకంగా నెలకొల్పిస్తుందని అన్నారు. జిల్లాల వారీగా యంగ్ ఇండియా ఇంటిగ్రేటెడ్ స్కూల్స్ నిర్మాణానికి సంబంధించి స్థల సేకరణ, నిర్మాణ పనులు, తదితర అంశాలపై జిల్లాల వారీగా కలెక్టర్లతో సమీక్షించారు. కలెక్టర్లు ఎప్పటికప్పుడు ఈ నిర్మాణంపై సమీక్షిస్తూ ఉండాలని ఆదేశించారు. ప్రత్యక్షంగా క్షేత్రస్థాయిలో నిర్మాణ ప్రదేశాలకు వెళ్లి పర్యవేక్షించాలని సూచించారు. ఇంటిగ్రేటెడ్ స్కూల్స్ నిర్మాణ పనుల్లో తప్పనిసరిగా నాణ్యత ప్రమాణాలు పాటించాలని పేర్కొన్నారు.

అంతకుముందు సీఎస్ రామకృష్ణారావు కలెక్టర్లతో వీడియో కాన్ఫరెన్స్ లో భాగంగా మాట్లాడుతూ, మున్సిపల్ ఎన్నికల నిర్వహణకు తగ్గ ఏర్పాట్లను పూర్తి చేయాలని ఆదేశించారు. ఎన్నికల విధులలో పాల్గొనబోయే అధికారులకు శిక్షణ ఇవ్వడం చర్యలు చేపట్టాలని అన్నారు. తగినంత మంది సిబ్బంది అందుబాటులో ఉన్నారో లేదో పరిశీలన చేసుకోవాలని సూచించారు. తగినంత సిబ్బంది, సామగ్రి సమకూర్చుకోవాలని పేర్కొన్నారు. ఎఫ్ఎస్సీ, ఎస్ఎస్ టీ బృందాల ఏర్పాటుకు ప్రణాళికలు సిద్ధం చేసుకోవాలని వివరించారు. ఎన్నికల నిర్వహణకు నోటిఫికేషన్ వెలువడగానే

ఎన్నికల ప్రవర్తన నియమావళి కట్టుదిట్టంగా అమలయ్యేందుకు చర్యలు చేపట్టాలని చెప్పారు. మున్సిపల్ ఎన్నికల సన్నద్ధతపై జిల్లాల వారీగా కలెక్టర్లను పలు అంశాలను అడిగి తెలుసుకున్నారు. ఫోటో ఎలక్ట్రోన్స్ జాబితా, డ్రాఫ్ట్ పోలింగ్ కేంద్రాలు, తదితర అంశాల వివరాలను సీఎస్ కు జిల్లాల వారీగా కలెక్టర్లు వివరించారు.

ఈ వీడియో కాన్ఫరెన్స్ లో కలెక్టర్లలోని సమావేశ మందిరం నుంచి జిల్లా కలెక్టర్ అభిలాష అభినవ్ పాల్గొన్నారు. వీని అనంతరం కలెక్టర్ మాట్లాడుతూ, మున్సిపల్ ఎన్నికలను పక్కనపెట్టి నిర్వహించేందుకు అధికారులు తగ్గ చర్యలు తీసుకోవాలని ఆదేశించారు. హెచ్చుతగ్గులు ఎన్నికల సిబ్బందిని నియమించుకోవాలని తెలిపారు. మున్సిపల్, రెవెన్యూ, తదితర శాఖలన్ని సమన్వయంతో పనిచేసి ఎన్నికల నిర్వహణలో లోటుపాట్ల లేకుండా చూడాలని అన్నారు. ఈ వీడియో కాన్ఫరెన్స్ లో అదనపు కలెక్టర్ (రెవెన్యూ) కిషోర్ కుమార్, అర్జీడి రత్నకళ్యాణి, డీఈవో భోజన్ను, నిర్మల్, ఖానాపూర్ మున్సిపల్ కమిషనర్ లు జగదీశ్వర్ గౌడ్, సుందర్ సింగ్, ఇతర అధికారులు, సిబ్బంది, తదితరులు పాల్గొన్నారు.

ఫుడ్ స్టాక్కు చాలా శుచిగా, రుచిగా ఉన్నాయి..!!

కడప, భారత శక్తి ప్రతినిధి, జనవరి 12: గండికోట ఉత్సవాల్లో భాగంగా మెయ్యి ఆధ్వర్యంలో ఏర్పాటు చేసిన ఫుడ్ స్టాక్కు అత్యంత రుచికరంగా, రుచివరంగా నిర్వహించడం జరుగుతోంది. కడపకు చెందిన తిరులమలేష్ మాట్లాడుతూ గండికోట ఉత్సవాల్లో జిల్లా యంత్రాంగం అన్ని వనతులను చాలా చక్కగా ఏర్పాటు చేశారు. అన్ని భద్రతా ఏర్పాట్లను, శానిటేషన్ కార్యక్రమాలను చాలా బాగా నిర్వహిస్తున్నారు. ముఖ్యంగా ఇక్కడ మెయ్యి ఎస్. హెచ్. జి. మహిళా, ఇతర గ్రామీణ వంట నిర్వాహకులు ఏర్పాటు చేసిన ఫుడ్ స్టాక్కు శుచిగా ఉన్నాయి. అత సరసమైన ధరలకు ఆరోగ్యకరమైన రుచికరమైన వివిధ రకాల వంటకాలను అందిస్తున్నారు. నిన్నటి నుండి చాలా మంది సందర్శకులు వంటకాలను మెచ్చుకుంటున్నారు. వ్యాపారులు కూడా సంతోషాన్ని వ్యక్తం చేస్తున్నారని తెలుపుతున్నారు.



గ్రేస్ సర్వీస్ సొసైటీ పేదలకు నిత్యవసరాలు వితరణ

మణుగూరు, జనవరి 12 (భారత శక్తి): మండల పరిధిలోని వాగుమల్లారంలో గల గ్రేస్ సర్వీస్ సొసైటీ ఆధ్వర్యంలో ఎమ్మెల్యే పాయం వెంకటేశ్వర్లు చేతుల మీదుగా పేద వృద్ధులు, వితంతువులు, నిరాశ్రయులు 500 మందికిపైగా నిత్యవసరాలు సోమవారం పంపిణీ చేశారు. ఈ సందర్భంగా ఎమ్మెల్యే మాట్లాడుతూ గ్రేస్ సర్వీస్ సొసైటీ వ్యవస్థాపకులు రేవా ఎం. జాకబ్ సేవలు అభినందనీయమని కొనియాడారు. సమాజంలో పేదలు, వితంతువులు, వృద్ధులకు అండగా నిలిచే గ్రేస్ సర్వీస్ సొసైటీ వంటి సంస్థలు నిజమైన సామాజిక బాధ్యతకు ప్రతీకలన్నారు. ప్రతి సంవత్సరం నిరంతర సేవలు అందిస్తూ ఈ ఏడాది సుమారు 500 మంది వితంతువులు, వృద్ధులకు, నిత్యవసర వస్తువులు పంపిణీ చేయడం అత్యంత అభినందనీయమని ప్రశంసించారు. గ్రేస్ సర్వీస్ సొసైటీ వ్యవస్థాపకులు జాకబ్ తో 34 సంవత్సరాల అనుబంధం ఉందన్నారు. నిరంతరాయ సేవలను గుర్తించి మన రాష్ట్ర ముఖ్యమంత్రి చేతుల మీదుగా గౌరవప్రదమైన విశిష్ట సేవ అవార్డు నిచ్చి సత్కరించినది తెలియజేశారు. మీ సేవలు ఇలాగే కొనసాగాలని మనస్ఫూర్తిగా భగవంతుని కోరుకుంటున్నానని తెలియజేశారు.



విద్యను అందిస్తూ సమాజ అభివృద్ధిలో మా సంస్థ ఎప్పుడూ భాగస్వామిగా ఉంటుందని మీలాంటి నాయకుల యొక్క సహాయ సహకారాలు ఎల్లప్పుడూ సంస్థకు ఉండాలని తెలియజేశారు. అనంతరం ఎమ్మెల్యే చేతుల మీదుగా పేద వృద్ధులు, వితంతువులు, నిరాశ్రయులకు దుప్పట్లు, చీరలు నిత్యవసరాలు పంపిణీ చేశారు. ఈ కార్యక్రమంలో జిఎస్ఎస్ వర్సింగ్ ప్రెసిడెంట్ ఎమ్.ఎల్ ప్రసాద్, మణుగూరు బ్రాంచ్ ఇంచార్జ్ కె మాధ్యూ పుల్లారావు, సిబ్బంది, సర్పంచ్ లు కలబోయిన మాధవరావు, పాన్లొంచ రామలు, పూసె రమేష్, కారం పూజిత, ఉపసర్పంచ్ గాండ్ల సురేష్, కొమరం మధు కిరణ్, కొరగట్ల లాలయ్య, మండల కాంగ్రెస్ అధ్యక్షుడు పినినాకి నవీన్, పట్టణ అధ్యక్షుడు శివసైదులు, కూచిపూడి బాబు, రహీం పాషా, సామా శ్రీనివాసరెడ్డి, మండల నాయకులు, కార్యకర్తలు తదితరులు పాల్గొన్నారు.

మున్సిపల్ ఎన్నికల్లో పోటీకి సిపిఐ సిద్ధం: సిపిఐ రాష్ట్ర సమితి సభ్యుడు గోద శ్రీరాములు

భారత శక్తి (యాదాద్రి భువనగిరి జిల్లా ప్రతినిధి) జనవరి 12: రాజీవ్ మున్సిపల్ ఎన్నికల్లో పోటీకి సిపిఐ పార్టీ సిద్ధంగా ఉందని సిపిఐ రాష్ట్ర కమిటీ సభ్యులు గోద శ్రీరాములు తెలిపారు. సోమవారం మాటూరి మల్లయ్య అధ్యక్షతన జరిగిన యాదగిరిగుట్ట మున్సిపల్ శాఖ కమిటీ సమావేశానికి ఆయన ముఖ్య అతిథిగా హాజరయ్యారు. ఈ సందర్భంగా గోద శ్రీరాములు మాట్లాడుతూ యాదగిరిగుట్ట మున్సిపల్ పరిధిలో సిపిఐ అనేక ఉద్యమాలు చేసి సాధించిన ఘనత పార్టీకి ఉందని, గ్రామపంచాయతీ ఏర్పడిన నాటి నుండి నేటి మున్సిపల్ వరకు జరిగిన ఎన్నికలలో ప్రాతినిధ్యం వహిస్తూ ప్రజా సమన్వయంపై పోరాటాలు నిర్వహించి ప్రజలకు సేవ చేసిన చరిత్ర సిపిఐ పార్టీదని రాజీవ్ మున్సిపల్ ఎన్నికల్లో కలిసి వచ్చే పార్టీలతో కలిసి 5 స్థానాలు పోటీ చేస్తామని పొత్తు లేనట్లుంటే 12 వార్డులలో పోటీ చేయడానికి సిపిఐ పార్టీ సిద్ధంగా ఉందని ఆయన తెలిపారు. ఈ కార్యక్రమంలో సిపిఐ జిల్లా కార్యవర్గ సభ్యులు కల్లెం కృష్ణ, కొల్లూరి



రాజయ్య, బండి జంగమ్మ, పేరబోయిన మహేందర్, మున్సిపల్ శాఖ కార్యదర్శి బబ్బారి శ్రీధర్, మున్సిపల్ మాజీ కో ఆప్షన్ సభ్యుడు పేరబోయిన పెంటయ్య, పట్టణ సహాయ కార్యదర్శి పేరబోయిన బంగారు, కార్యవర్గ సభ్యులు ముసుకుంట్ల నరసమ్మ, ముక్కెర్ల పెంటయ్య, అనంతల నరసింహ, పాకలపాటి రాజు, పొన్నబోయిన వెంకటేశ్, తుమ్మల ఇస్మార్, యాదగిరి, మద్దూరు భాగ్యమ్మ, సత్తిబాబు, సాయిసాధ్, నరసింహ తదితరులు పాల్గొన్నారు.

కబ్బాలపై ప్రశ్నిస్తే దాడులా..?

- మిజిటరుకున్న కార్మికుల సాయకుల లతానకాలు
- ఏపిసి కలిపిన బిజెపి రాష్ట్ర ఉపాధ్యక్షుడు కౌసం, ఇల్లా లక్ష్మణుడు ఉమ్మడి లోకేశ్

- ఢాడి చేసిన కింకంకా శిక్షించాలని డిమాండ్
భారత శక్తి (యాదాద్రి భువనగిరి జిల్లా ప్రతినిధి) జనవరి 12: ఆధ్యాత్మిక క్షేత్రమైన యాదగిరిగుట్ట పట్టణంలో ఆదివారం రాత్రి ఉద్రిక్త పరిస్థితులు నెలకొన్నాయి. ఇటీవల కాంగ్రెస్ నాయకులు చేస్తున్న కట్టలు, అవినీతిపై బిజెపి పట్టణ అధ్యక్షుడు కర్ర ప్రవీణ్ నిరంతరం పోరాటాలు చేస్తున్నారు. అదే క్రమంలో ఆదివారం స్థానిక కాంగ్రెస్ నాయకుడు గుండ్లపల్లి భరత్ గౌడ్ బాధితుడు భూ తగాదా విషయాల కర్ర ప్రవీణ్ ను కలవగా ఇరువురు కలిసి భరత్ గౌడ్ పై స్థానిక పోలీస్ స్టేషన్ లో ఫిర్యాదు చేయడం జరిగింది. అదే సమయంలో భరత్ గౌడ్ అనుచరులతో పోలీస్ స్టేషన్ వద్దకు చేరుకొని వారితో గాఢపకు దిగగా పోలీసులు ఇరువర్గాలను చెదరగొట్టారు. ఆ తరువాత మరికొంత మంది కాంగ్రెస్ నాయకులు కలిసి పోలీస్ స్టేషన్ ఎదురుగా ఉన్న కర్ర ప్రవీణ్ కు చెందిన ఫోటో స్టూడియోపై దాడికి పాల్పడి అక్కడే ఉన్న కర్ర ప్రవీణ్ సోదరుడు కర్ర శ్యామ్ కుమార్ ను రక్తం వచ్చేలా దాడి చేశారు. అనంతరం బిజెపి శ్రేణులు కూడా పెద్ద ఎత్తున పోలీస్ స్టేషన్ వద్దకు చేరుకొని దాడి చేసిన వారిపై చర్యలు తీసుకోవాలని ఆందోళన చేపట్టారు. పోలీసులు నర్సి చెప్పి పంపించేశారు. ఈ ఘటన తెలిసి బిజెపి రాష్ట్ర ఉపాధ్యక్షుడు కాసం వెంకటేశ్వర్లు, జిల్లా అధ్యక్షుడు ఉమ్మడి లోకేశ్ గౌడ్ స్థానిక దిసిపి కలిసి ఘటన గురించి మాట్లాడి దాడి చేసిన వారిపై

చట్టపరంగా చర్యలు తీసుకోవాలని డిమాండ్ చేశారు. ఈ సందర్భంగా కాసం వెంకటేశ్వర్లు మాట్లాడుతూ రాష్ట్రంలో కాంగ్రెస్ నేతల యొక్క అవినీతి పెరిగిపోయిందని, రోడ్డులతో మా యొక్క కార్యకర్తలను భయపెట్టాలని చూస్తే అదే స్థాయిలో మేము కూడా బదులివ్వాలి వస్తుందని అన్నారు. కానీ మా కార్యకర్తలు చట్టాన్ని గౌరవించి ఆచితూచి అడిగేస్తున్నారని తెలిపారు. పట్టణ అధ్యక్షుడు కర్ర ప్రవీణ్ రాజకీయంగా ఎదగడాన్ని ఓర్వలేక స్థానిక ఎమ్మెల్యే అండతో మాజీ కౌన్సిలర్ అయినటువంటి గుండ్లపల్లి భరత్ గౌడ్ బిజెపి నాయకులపై దాడి చేశారని ఇంత జరుగుతున్నా కూడా పోలీసు వ్యవస్థ వారిపై కఠినమైన చర్యలు తీసుకోకపోవడం బాధాకరమని పేర్కొన్నారు. కాంగ్రెస్ నేతలు చేస్తున్నటువంటి కట్టలు ప్రజలంతా చూస్తున్నారని తప్పును తప్పుని చెబితే కూడా ఈ విధంగా దాడులు చేస్తారా అని ప్రశ్నించారు. ఇకమీదట ఇలాంటి దాడులు జరిగితే పోలీస్ స్టేషన్ కు రావడం ఫిర్యాదు చేయడం ఉండవని ఇదే వివరిస్తూ అని, ఇక ముందు మా పని మేము చేసి చూపిస్తామని గట్టిగా హెచ్చరించారు. ఈ కార్యక్రమంలో బిజెపి జిల్లా ప్రధాన కార్యదర్శి కాదూరి అప్పయ్య, జగన్మోహన్ రెడ్డి, పట్టణ అధ్యక్షులు కర్ర ప్రవీణ్, రాష్ట్ర కౌన్సిల్ సభ్యుడు రచ్చి శీనివాస్, మండల మాజీ అధ్యక్షులు గుంటుపల్లి సత్యం, ఆకుల చంద్రమౌళి, బందారపు మల్లేష్, మందోజు నరేష్, లెంకలపల్లి శ్రీను, బిఆర్ఎస్ నాయకులు పాపట్ల నరహరి, లింగం యాదవ్ తదితరులు పాల్గొన్నారు.

ప్రభుత్వ జనరల్ ఆస్పత్రిని ఆకస్మికంగా తనిఖీ చేసిన జిల్లా కలెక్టర్- తేజస్ నంద్ లాల్ పవార్- ఎస్పి కే నరసింహ

సూర్యాపేట(భారత శక్తి జిల్లా ప్రతినిధి)జనవరి 12: ప్రభుత్వ జనరల్ ఆస్పత్రిలో వైద్యులు, అన్ని రకాల మందులు అందుబాటులో ఉంచుకోవాలని జిల్లా కలెక్టర్ తేజస్ నంద్ లాల్ పవార్ ఆదేశించారు. సూర్యాపేట జిల్లా కేంద్రంలోని ప్రభుత్వ జనరల్ ఆస్పత్రిని జిల్లా ఎస్పి కే నరసింహ తో కలిసి కలెక్టర్ ఆకస్మికంగా తనిఖీ చేశారు. ఈ సందర్భంగా కలెక్టర్ మాట్లాడుతూ సంక్రాంతి పండుగ సందర్భంగా సూర్యాపేట జిల్లాలోని జాతీయ రహదారి 65 మీదుగా ఎక్కువ వాహనాలు ప్రయాణం చేస్తున్నాయని అనుకోని సంఘటనలు ఏమైనా జరిగితే తక్షణమే వైద్య సేవలు అందించేలా అన్ని రకాల వైద్యులు, సిబ్బంది అందుబాటులో ఉండాలని, తగ్గిన ఏర్పాట్లు చేసుకోవాలని ఆదేశించారు. ఫార్మసీ స్టోర్ పరిశీలించి అన్ని రకాల మెడిసిన్స్ అందుబాటులో ఉంచుకోవాలని, మెడిసిన్స్ అయిపోకముందే తెప్పించుకోవాలని సూచించారు. ఏరకమైన జబ్బుతో ఇబ్బంది పడుతున్న వారు ఓపి సేవలు తీసుకుంటున్నారని కలెక్టర్ వైద్యులను అడగగా సాధారణ జ్వరం, జలుబు తో ఇబ్బంది పడుతున్న వారు వస్తున్నారని వైద్యులు వివరించారు. హాస్పిటల్ కు వచ్చిన సందర్భులను వైద్య సేవలు మంచిగా అందిస్తున్నారా?, మందులు ఇస్తున్నారా? అని అడగగా మంచిగా వైద్య సేవలు అందిస్తున్నారని అలాగే మందులు ఇస్తున్నారని కలెక్టర్ కు తెలిపారు. కలెక్టర్ వెంట సివిల్ సర్జన్ ఆర్ ఎం ఓ లు గీత వాణి, వినయ్, వైద్యులు, సిబ్బంది తదితరులు ఉన్నారు.



లేవండి! మేల్కొనండి! గమ్యం చేరే వరకూ విశ్రమించకండి!

ఓ ధీరవృద్ధుడా!..పట్టు సడలనివ్వక!
 “చిరుమబ్బు మరుగులో సూర్యుడే దాగిన
 కారు చీకట్లలో స్వర్ణమే మునిగిన
 ఓ ధీర వృద్ధుడా!నడలనివ్వక పట్టు
 వరియించుగా నిన్ను విజయమే తప్పక...”
 అని యువతకు ఉద్దేశ్యం చేసి , ప్రపంచ చరిత్రలో భారత దేశ గొప్పతనాన్ని, హిందూ ధర్మ విశిష్టతను తెలియచేసిన ఉదయభాస్కరుడు స్వామి వివేకానంద.

“సరేను గా ముద్దుగా పిలువడే “సరేంద్రనాథ్ దత్త” తరువాత కాలంలో విశ్వ విఖ్యాత గాంచిన,సింహాసనార్హతను మనో బలానికి ప్రతిరూపమై భారతదేశ యువ జనులందరికీ ఆదర్శమై నిలిచిన “స్వామి వివేకానంద” గా పేరుగాంచాడు. వీరి జన్మదినమైన “జనవరి 12 వ” తేదీని మనదేశ ప్రజలంతా “జాతీయ యువజన దినోత్సవంగా” “జరుపుకుంటారు. 1985 వ సంవత్సరం నుండి జాతీయయువజన దినోత్సవం మన దేశంలో ఘనంగా నిర్వహించుకుంటు యువత యొక్క ప్రాధాన్యతను స్వామిజీ ఆనాడే ఎలా చెప్పారో మరో మారుగుర్తు చేసుకుందాం.

కలకత్త నగరంలో విశ్వనాథ్ దత్త ,భువనేశ్వరి దేవి దంపతుల గారల పుత్రుడుగా జనవరి 12,1863 న జన్మించాడు.చిన్న నాటి నుండి దైవభక్తి, ఏకాగ్రత కలిగి ప్రతి ఒక్కరిమన్ననలు పొందాడు.అటలలో,చదువులలో విరంగాల్లో అయిన సులభంగా, ఉత్సాహంగా పాఠాని అందరిలో ముందుండేవాడు. మహాగురువు రామకృష్ణ పరమహంస వద్ద చేరి వారికి ప్రయశిష్యుడుగా మారి,వేదాంత, యోగా ,తత్వశాస్త్రం లలోని అంశాలను ప్రజలకు విడమరించి చెప్పతూ వారిని మానసికంగా సిద్ధం చేసిన మహానీయుడు స్వామిజీ.

1893 వ సంవత్సరం, సెప్టెంబర్ 11 వ తేదీ సోమవారం రోజు విశ్వమత మహాసభలు ప్రారంభం అయ్యాయి.ఆ సమావేశాల్లో మాట్లాడేటప్పుడు వృద్ధయాంతరాలలో నుంచి వచ్చిన విశ్వమానవ శౌభ్రాతృత్వ భావనతో,“నా ఆవెరికా దేశ సోదర సోదరీమణులారా...”అని మొదలుపెట్టగానే ఆ విశాల సమావేశములో ఉన్న అందరూ లేచి నిలబడి,కరతాళ ధ్వనుల వర్షం కురిపించారు.అప్పటి నుండి ప్రపంచానికి భారత్ యొక్క గొప్పతనం తెలియ వచ్చింది.

భారతదేశంలో స్వామి వివేకానంద పేరు తెలియని ఇబ్బ లేదంటే అతిశయోక్తి కాదు. ఆధునిక యుగపు గొప్ప ఆధ్యాత్మిక వేత్తలలో

అని చెప్పిన వివేకానందుడు ప్రపంచానికి ఆదర్శం”

అయినాకారు. 1893లో జరిగిన చికాగో సర్వమత సభలలో చేసిన ప్రసంగాలు మరియు తర్వాత నాలుగున్నర సంవత్సరాల పాటు అమెరికా, ఇంగ్లాండులో చేసిన ఉపన్యాసాల ద్వారా ఆయన భారతదేశానికి సంబంధించి అప్పటి వరకూ పాశ్చాత్యులకు ఉన్న భావనను మార్చడంలో చాలా వరకూ విజయం సాధించారు. ఆధ్యాత్మికతకు, సామరస్యానికి, గొప్ప సంస్కృతికి భారతభూమి నిలయమని వారు గ్రహించేలా చేశారు. భారతదేశంపై వారికి గల అభిప్రాయాన్ని మార్చి వారి మనస్సులో భారతదేశాన్ని గొప్పగా భావించేలా చేసి ఉన్నత స్థానాన్ని కల్పించాడు.

భారతదేశానికి తిరిగి వచ్చిన తర్వాత తన అద్భుతమైన వాగ్దాతతో, ప్రసంగ వరంపరలతో భారతావని ఉత్కృష్ట సంస్కృతి, వారసత్వ సంపద గురించి ప్రజలకు తెలియజేసి వారిలో చైతన్యాన్ని నింపారు. అత్యు విశ్వాసాన్ని ఆశాపహ దృక్పథాన్ని పెంపొందించి అణగారిన జనులను ఉద్ధరించాల్సిన తక్షణ అవసరాన్ని తెలియజేశారు. ఆధునిక భారతదేశంలో పేదల ఆభ్యుదయకై పాటుపడమని లోధించి వివిధ సేవా కార్యక్రమాలకు శ్రీకారం చుట్టిన ప్రప్రథమ యతివరేణ్యుడు వివేకానంద. రామకృష్ణ మఠం స్థాపించి అందరి అవసరాలకు బాసటగా నిలిచిన గొప్ప వ్యక్తి స్వామిజీ.

అమెరికా మరియు విదేశాల్లో తన ప్రసంగంద్వారా ఎందరినో ఆకట్టుకొని భారతదేశమునకు తిరిగి వచ్చిన తర్వాత ప్రజలనుద్దేశించి ప్రసంగిస్తూ,నా ప్రయాతిప్రియమైన ప్రజలారా...భారతదేశ ముద్దు బిడ్డలారా...అమృత పుత్రులారా... బుష్పి బిడ్డలారా... నేడు జరుగుతున్న సన్యాసము,మర్యాద, ఏ రాజకీయ నాయకుడికో, ఏ వ్యాపారవేత్తకో, ఏ కళాకారుడికో, ధనవంతుడికో జరుగుతున్నది కాదు. చేపటి రోజు భోజనం ఉంటుందో లేదో తెలియని, భగవంతుడినే పూర్వయంలో నింపుకుని జీవించే ఒక దేశ దిమ్మరియైన సన్యాసికి జరుగుతున్నది. భారతదేశం యొక్క ఆయువు పట్టు దాని ఆధ్యాత్మికత, భగవంతుడు జీవనంలోనే ఉన్నదని అనడానికి ఇంతకంటే గొప్ప నిదర్శనం మరొకటి ఉండదు.లేవండి! మేల్కొండి! మనుష్యులవ్వండి! మనం బానిసలమనీ, ఎందుకూ పసికిరాని వారమనీ, మన పూర్వులకు చెప్పినదంతా హాస్యాస్పదమనీ, ఎవడో బయటివాడు వచ్చి చెప్పగానే నిజమేనని నమ్మి వాడి బాట్లు తుడవడం ఎంత హేయం! ఎంత దరునీయం!....

నా భారతదేశ యువ కిశోరల్లారా, నా ఆశలన్నీ మీ పైనే ఉన్నాయి. మీరు అనంత శక్తి సంపన్నులు.దేవునిలో సాధించే శక్తి యుక్తులు మీలో ఉన్నాయి. మీరు గౌరె లని అనుకోవద్దు. సింహాల మీరు.మీరు

లేచి జూలు విడిచింది ఒక్కసారి గాండ్రీస్తే కుయ్యలతో నక్కలవలె చుట్టు ముట్టిన బలహీనతలన్నీ, దుష్టశక్తులన్నీ మిమ్మల్ని చూసి, మీ సింహ నినాదం విని, గుండెలు జారి పారిపోతాయి. లేవండి! మేల్కొండి! గమ్యం చేరేవరకూ విశ్రమించకండి! అని పిలుపునిచ్చారు.

“అపార విశ్వాసం, అనంత శక్తి ఇవే విజయసాధనకకు మార్గాలని,సేవకుడిగా ఉండడం నేర్చుకుంటే,నాయకుడయ్యే యోగ్యత” లభిస్తుందని ఆనాడే స్వామి వివేకానంద గారు వలూ మార్చుచెప్పారు.అఖండమైన ఉత్సాహం,అచరిమితమైన ధైర్యం,అప్రతిహతమైన శక్తి,అన్నింటినీ మించి పరిపూర్ణబిరుదుత,ఈ లక్షణాలు ఒక వ్యక్తినిగాని,ఒకదేశాన్ని గాని పునరుజ్జీవింప చేయగలవని ఎన్నో మార్పు తెలియచేసిన యువసన్యాసి,యోగిపుంగవుడు స్వామి వివేకానంద.

లక్ష్యంపై ఉన్నత శ్రద్ధాశక్తులను, లక్ష్య సాధనలో నైతం చూపించడమే విజయరహస్యం అని,మిమ్మల్ని బలవంతులుగా చేసే ప్రతి ఆశయాన్ని స్వీకరించండి.బలహీన పరిచే ప్రతి ఆలోచననూ తిరస్కరించడంనీ ఎన్నోమార్పు యువతకు మొత్తంపై యువ నేత స్వామి వివేకానంద.మీరలా ఆలోచిస్తే అలాగే తయారవుతారని, బలహీనులమని భావిస్తే , బలహీనులే అవుతారని,శక్తిని స్మరిస్తే శక్తివంతులు అవుతారని యువతకు సందేశమిచ్చిన హిందు కర్మయోగి స్వామి వివేకానంద.సమస్త శక్తి మీలోనే ఉంది. అసమర్థులమని భావించకండి.మీరు ఏమైనా చేయగలరు,అన్నింటినీ సాధించ గలరని ప్రతి రంగంలో ముందు ఉండాలింది యువతేనని ప్రోత్సహిస్తూ వారిని కార్యోన్ముఖులను చేసాడు స్వామి వివేకానంద.

“లేచి నిలబడు, ధైర్యం వహించు,బలవంతుడివికా, భాద్యతనంతా నీ భుజాలపైనే వేసుకొని, నీ విధికి నీవే కర్తవ్యం తెలుసుకో.నీకు కావాల్సిన బలం,సహాయం అంతా నీలోనే ఉంది.అందుకే నీ భవితవ్యాన్ని నీవే నిర్మించుకో” అని యువత శక్తి సామర్థ్యాలను గుర్తించేవాడు స్వామి వివేకానంద.బలమే జీవనం,బలహీనతే మరణం.బలం సంక్షేమాన్ని,అంతమే లేని జీవితాన్ని,అమరత్యాన్ని ప్రసాదిస్తుందని,బలహీనత అంతులేని శ్రమను,దుఃఖాన్ని కలిగిస్తుందని ఆదేశించిన మరణమని ఎన్నో మార్పు తన ప్రసంగాల్లో తెలియ చేసిన యోగిపుంగవుడు స్వామి వివేకానంద. మొదట మన లక్ష్యాన్ని అర్థం చేసుకోవాలి. తర్వాత దాన్ని అవకాశంలో పెట్టే మార్గాలను అన్వేషించాలని యువకులకు ఉద్దేశ్య చేసిన గొప్ప వక్త స్వామి వివేకానంద.

దృఢ నంకల్పం, వచిత్ర ఆశయం తప్పక నశ్చుతితాలను

ఇస్రాయెలి,వీటిని అయధాలుగా గ్రహించిన వారు కొద్దిమంది అయినా, అన్ని విధ్యులను ఎదుర్కొని నిలువగలిగారని ఎల్ల వేళలా నిలువ గలుగతారాని తెలియచేసిన విద్యావేత్త స్వామి వివేకానంద.ఆధునిక యవతరానికి స్వామిజీ మాత్రమే ఆదర్శం.ఆయన జీవిత కాలం ముప్పై తొమ్మిది సంవత్సరాల ఆరునెలలు. ఇంతటి స్వల్ప జీవితంలోనే ఆయన ఎంతో సాధించారు. మానవాళి సంక్షేమానికి, అభ్యున్నతికి, ఆధ్యాత్మికోన్నతికి తన యోవన జీవితంతోనే ఇంతగా కృషిచేసినవారు చరిత్రలో కొద్దిమంది మాత్రమే ఉన్నారు.అందులో ప్రథముడు స్వామి వివేకానంద.

భరత మాత దాష్ట్యశృంఖలలు తెంచడానికి మా దేశపౌరులు సిద్ధంగా ఉన్నారు. స్వాతంత్ర్యం అనంతరం దేశపట్టివ్యత కోసమే తన తపన అని ఎన్నోమార్పు తెలియ చేసిన గొప్ప వక్త మన స్వామిజీ.స్వామిజీ తన జీవితంతో ఎంతో శ్రమపడి కష్టపడి పని చేశారు. తుడుకు స్వామిజీ భౌతిక జీవితం ముగిసింది. కానీ ఆయన పని కొనసాగుతూనే ఉంది. “లేవండి! మేల్కొనండి! గమ్యం చేరే వరకూ విశ్రమించకండి!” అని తన దేశ ప్రజలకి పిలుపునిచ్చారు. ఆయన ప్రసంగాలలో ఉన్న జ్ఞానాన్ని, ఇచ్చిన ధైర్యాన్ని ఉపయోగించుకొని మొదలైన నవ భారత నిర్మాణం, దేశానికి స్వాతంత్ర్యం రావడంతోనే కాక ఇప్పటికీ కొనసాగుతూనే ఉంది.

ఎందరికో జ్ఞానేంద్రయం కలిగించి ,ఆధ్యాత్మిక ప్రపంచాన్ని పరచయం చేసి,భారత దేశం అంటే ఒక సంస్కృతి కలిగిన గొప్పదేశం అని విశ్వాసికి తెలియ చేసిన జూలై 4, 1902 న విశ్వాంతరాల్లోకి వెళ్లిన దివ్యజ్ఞాని స్వామిజీ.నేను నా శరీరాన్ని పదిలిపెట్టినా,నేను పూర్తిచేయవలసిన కార్యాలను పూర్తి చేసి విరంగా రాజోపు తరాల వారిని కార్యనిర్వహణ కొరకు ప్రేరేపిస్తుంటాను.” అని చాలా సందర్భాల్లో ఆశాభావం వ్యక్తం చేసిన మాటనునిజం చేసి ,దేశఅభివృద్ధికి బాటలు వేయుటకు యువత నడుం బిగించాలని అవసరం ఎంతైనా ఉంది.



గవన రఘుపతిరావు
 రాష్ట్ర ఉత్తమఉపాధ్యాయఅవార్డు గ్రహీత.
 9963499282

వివేకానందుని మాటలు యువతకు స్ఫూర్తిదాయకం

-స్వామి వివేకనంద జయంతి సందర్భంగా ఘన నివాళులు అర్పించిన జిల్లా కలెక్టర్ - తేజస్ నంద్ లాల్ పవార్

సూర్యాపేట (భారత శక్తి జిల్లా ప్రతినిధి) జనవరి 12: భారతీయ సంస్కృతిని, ఆధ్యాత్మికతను ప్రపంచ నలుమూలల చాటిచెప్పిన మహానీయుడు స్వామి వివేకానంద అని జిల్లా కలెక్టర్ తేజస్ నంద్ లాల్ పవార్ కొనియాడారు.

సూర్యాపేట పట్టణంలోని మున్సిపాలిటీ కార్యాలయం ఆవరణలో జిల్లా యువజన సర్వీసులు & క్రీడా విభాగం ఆధ్వర్యంలో నిర్వహించిన స్వామి వివేకానంద జయంతి వేడుకల్లో ముఖ్యఅతిథిగా జిల్లా కలెక్టర్ తేజస్ నంద్ లాల్ పవార్ పాల్గొని వివేకానందుని చిత్రపటానికి పూలమాలలు వేసి ఘనంగా నివాళులర్పించారు.

ఈ సందర్భంగా కలెక్టర్ మాట్లాడుతూ“లేవండి, మేల్కొనండి, గమ్యం చేరే వరకు విశ్రమించకండి” అన్న వివేకానందుని పిలుపు నేటి తరం యువతకు దిక్సూచి అని కొనియాడారు. విదేశాల్లో సైతం భారత దేశ జనత్యాన్ని చాటి చెప్పిన ఆయన ధైర్యం, ఆత్మవిశ్వాసం ప్రతి ఒక్కరూ అలవర్చుకోవాలని పిలుపునిచ్చారు.తక్కువ వయస్సు లోనే ఎక్కువ విజయాలు సాధించి ప్రపంచ స్థాయి గుర్తింపు పొందిన స్వామి వివేకానంద ఆలోచనలకు అనుగుణంగా వారు చూపిన మార్గాలలో నడుస్తూ యువత చదువు, క్రీడలు, ఐ టి, సైన్స్ & టెక్నాలజీ,

నవ నైపుణ్యాలతో యువతకు ఉపాధి

“భారత దేశ భవిష్యత్తును మార్చ గలిగేది యువత”... స్వామి వివేకానంద

యువత దేశ భవిత, దేశ పురోగతి యువత పై ఆధారపడి ఉంటుంది. యువ శక్తిని మించిన శక్తి ఈ భూమండలం మీద ఏదీ లేదనేది వాస్తవం. దేశాభివృద్ధి పురోగతిలో యువత కీలక పాత్ర పోషిస్తుంది.

యువత దేశం యొక్క కలిమి ‘బలిమి.దేశాభివృద్ధిలో కీలకపాత్ర పోషిస్తున్న యువతలో నైపుణ్యాల కొరవడి కోటి ఆశలతో ఉపాధి వేటకు నిర్దుష్టమవుతున్న యువ శక్తి తీవ్ర బంగ పాటుకు గురై నిరాశ, నిస్పృహలో కూరకు పోతున్నారని’ ఉపాధి రహిత వృద్ధిని,ఆక్షేపిస్తూ ఐ’ ఎల్ ‘ఓ. తన తాజా నివేదికలో వెల్లడించడం గమనార్హం. దేశంలో యువశక్తి ఉపాధి వేటలో అలసి పోయి ఆడోళన వధ్యలో పయ నిస్తూ తమ శక్తిని సద్వినియోగం చేసుకోలేక నిర్లక్ష్యానికి గురౌతున్నారు.

పెరిగిన నిరుద్యోగిత. 7 దశభూల ప్రణాళిక ప్రగతి(78సం’రాల స్వాతంత్ర్య భారత్ లో) ఆర్థిక వ్యవస్థలో గణనీయమైన ప్రగతి సాధించి ప్రపంచంలో 5వ’ అతిపెద్ద ఆర్థికవ్యవస్థగా అవతరించి నప్పటికి దేశంలో పెరిగిపోతున్న నిరుద్యోగాన్ని నిర్మూలించడంలో కేంద్ర ప్రభుత్వం విఫలమైంది.

నిరుద్యో పారిశ్రామిక విధానముబి నిరుద్యోగం. దేశంలో అమలైన పారిశ్రామిక విధానం’ పెట్టుబడి విధానం’ ఆర్థిక విధానం’ ఉపాధి రహిత అభివృద్ధినిపెంచింది .నిరుద్యోగిత పెరిగింది .దేశంలో 2000 సంవత్సరంలో యువతలో 5.7 శాతం వున్న నిరుద్యోగిత 2022 నాటికి 12’1శాతానికి పెరిగింది. 83 శాతం యువత నిరుద్యోగ శ్రామిక శ్రేణిలో వుండడం శోచనీయం.

దక్షిణాది రాష్ట్రాల్లో తగ్గనున్న యువ జనాభా. మరో వైపు దేశంలోనిదక్షిణాది రాష్ట్రాల్లో రానున్న రోజుల్లో జనాభాలో యువత శాతం తగ్గుతుందని తాజా అంతర్జాతీయ నివేదిక తెలిపింది. విద్యావంతులు చదువుకున్న యువతతో మెరుగైన ఆర్థికాభివృద్ధిని సాధిస్తున్న దక్షిణాది రాష్ట్రాల్లో భవిష్యత్తులో శ్రామిక మార్కెట్లో ‘డిమాండ్ పెరిగే సూచనలుఉన్నాయి.మార్కెట్లో డిమాండుకుఅనుకూలంగా యువకార్యక బలం అందుబాటులో ఉండదని ప్రపంచ కార్యక సమాఖ్య’ ‘ఇన్స్టిట్యూట్ ఆఫ్ హ్యూమన్ డెవలప్మెంట్ సంయుక్తంగా నిర్వహించిన సర్వేలో” భారత ఉపాధి నివేదికబి2024 “లో తాజాగా విడుదల చేసిన నివేదికలో వెల్లడించింది.

తెలంగాణ బినిరుద్యోగం నీళ్ళు ‘నిధులు ‘నియామకాలే ద్వేయంగా ఏర్పడిన తెలంగాణలో ప్రభుత్వం నియామకాలను నిర్లక్ష్యం చేయడం వల్ల నిరుద్యోగిత పెరిగింది. తెలంగాణలో 15-29య ఏళ్ల వయసులో వున్న చదువుకున్న యువత77.7 శాతం ఉన్నప్పటికీ వారికి సరిపడే ఉద్యోగాలు లేవు. చాలా మంది యువత ఉపాధికి దూరంగా ఉన్నట్లు నివేదిక తెలిపింది. తెలంగాణలో 15-29 ఏళ్ల వయసులో 30 శాతం’ యువతులు 18 శాతం’ యువకులు నిరుద్యోగంలో మగ్గిపోతున్నట్లు వెల్లడించింది.

పెరిగిన నిరుద్యోగిత రేటు. రాష్ట్రంలోని యువతలో నిరుద్యోగి రేటు 14.19 శాతం నుండి21.71 శాతానికి పెరిగింది. మహిళా కార్యక బలం వాటా తక్కువగా ఉన్నట్లు అంచనా వేశారు. యువకుల్లో నిరుద్యోగి రేటు 12.96 శాతం నుండి18.34 శాతానికి చేరితే యువతుల్లో ఏకంగా 17.65 శాతం నుండి 30.35 శాతానికి పెరిగింది అని నివేదిక తెలిపింది.

తెలంగాణలో తగనున్న యువ జనాభాబి 2039’ నాటికి తెలంగాణలో15-29 సం’ రాల వయసు ఉన్న జనాభా తగ్గుతున్నది. దక్షిణ భారత దేశంలోని రాష్ట్రాల్లో తగ్గుదలెక్కువ వుంటుంది.తమిళనాడు’ కేరళ’ ఆంధ్రప్రదేశ్ కర్ణాటక రాష్ట్రాల్లో యువ జనాభాలో స్వల్ప తగ్గుదల నమోదైంది. భవిష్యత్తులో వృద్ధుల జనాభా పెరుగుతున్నది. ఉత్తర భారత దేశంలో కూడా యువ జనాభా తగ్గుముఖం పట్టే పరిస్థితిలో వుందని అధ్యయనంలో తేలింది.

తెలంగాణలో యువ జనాభా. 2021 రాష్ట్ర జనాభాలో వాటా 26.4 దేశ జనాభాలో వాటా2.7 శాతం 2030 నాటికి రాష్ట్ర జనాభాలో వాటా21.7 శాతం దేశ జనాభాలో వాటా2.4 శాతంఅబిశ్రీత్రీ’ 2036 నాటికి రాష్ట్ర జనాభాలో వాటా 20.2 శాతం

దేశ జనాభాలో వాటా2.3 శాతం నమోదయ్యే సూచనలు ఉన్నాయని అంచనాలు తెలుపుతున్నాయి. పురుషుల ఉపాధి లో మెరుగు. 2005లో పురుషుల ఉపాధి కల్పనలో 11 వ’ స్థానంలో వున్న తెలంగాణ 2022 నాటికి 2 వ’ స్థానానికి చేరింది.మహిళా ఉపాధి సుబిలో 4 వ’ స్థానం నుండి 7 వ’ స్థానానికి పడిపోయింది.

ఉపాధి ‘విద్య’ శిక్షణకు దూరంగా ఉంటున్న యువత సంఖ్య పెరుగుతుంది.2005 లో 17.9 శాతం వుంటే ప్రస్తుతం27.54 శాతానికి పెరిగింది. నైపుణ్యాలు తక్కువ. యువతలో కంప్యూటర్ నైపుణ్యాలు తక్కువ ఉన్నాయి. జేసీక్ కాన్సెప్ట్ మీద అవగాహన లేదు.పనిచేస్తూ చదువుకోవడం కోర్స్ పూర్తి అయ్యే నాటికి నూతన నైపుణ్యాలను ఒంటపట్టించుకొని ఉద్యోగ అర్హత సంపాదించడం అభివృద్ధి చెందిన దేశాలలో సహజం .భారత దేశంలో సొంత కాళ్ళ మీద నిలబెట్టే నైపుణ్యాలు మన దేశ విద్యార్థులకు అభ్యుదం లేదు. ఏటా కోటి,20’ లక్షల మంది పట్టభద్రులు ఉత్పత్తి అవుతున్నారు. ఇందులో మూడో వంతు మందికే ఉద్యోగ అర్హతలు వుంటున్నాయని నివేదిక తెలిపింది.



ఏ ఐ లాంటి ఆసక్తి ఉన్న రంగాలలో వినూత్నంగా ఆలోచించి దృఢ నంకల్పం తో ముందుకు వెళ్ళు ఉన్నత స్థానాలకు చేరుకోవాలని ఆకాంక్షించారు.నీది, నాది అని కాకుండా సమాజం గురించి ఆలోచించి సమస్యలను పరిష్కరించే ప్రతి ఒక్కరు స్వామి వివేకానంద స్ఫూర్తి గా తీసుకున్న వారందరూ యువతే అని అన్నారు.భారత దేశం ప్రపంచంలో అత్యధిక జనాభా కలిగిన దేశం అని, ఆర్థిక వ్యవస్థ లో 4వ స్థానంకు చేరుకుందని నైపుణ్యాలను పెంపొందించుకుంటూ సామర్థ్యలను పెంచుకొని, మంచి ఆలోచనలతో ముందుకు వెళ్తే సమాజంలో గుర్తింపు దక్కటంతో పాటు మన ఊరు, మండలం, జిల్లా, రాష్ట్రము, దేశం లను అభివృద్ధి చేసుకోవచ్చని అన్నారు.జిల్లా ఎస్పీ కే నరసింహ మాట్లాడుతూ స్వామి వివేకానంద జన్మ దినోత్సవంను జాతీయ యువజన దినోత్సవం గా జరపటం సంతోషమని, అతి చిన్న వయసులోనే భారతదేశ జనత్యాన్ని విదేశాలకు తెలియజేసిన మహోన్నతమైన వ్యక్తి అని, భారతదేశంలో 60 శాతం నికి పైగా యువతే ఉన్నారని,యువత భారతదేశానికి గొప్ప వనరులు అని వారిని ఉన్నతంగా తీర్చిదిద్దితే భారతదేశం ప్రపంచ దేశాల్లో మొదటి స్థానానికి చేరుకుంటుందని అన్నారు.యువత మత్తు కోసం మూడకర్రవ్వాల వైపు ,ఈజీ మనీ కోసం సైబర్ క్రైమ్ వైపు వెళ్లకుండా యువత స్వామి వివేకానంద ను స్ఫూర్తిగా తీసుకొని ఉన్నత స్థానాలకు చేరుకోవాలని, నేర రహిత సూర్యాపేట గా తీర్చిదిద్దేందుకు యువత అందరూ కలిసి రావాలని కోరారు.అనంతరం స్వామి వివేకానంద దినోత్సవం సందర్భంగా కళాశాలలో నిర్వహించిన వ్యాస రచన,వ్యక్తిత్వం, క్విజ్ పోటీలలో ప్రతిభ చూపెట్టిన వారికి కలెక్టర్, ఎస్పీ వైపు మిదుగా బహుమతులు అందజేశారు.ఈ కార్యక్రమంలో డి వై ఎస్ ఓ వెంకట్ రెడ్డి,మున్సిపల్ కమిషనర్ హనుంత్ రెడ్డి, తహసీల్దార్ కృష్ణయ్య,మాజీ మన్సిఫర్ చైర్మన్లు జుట్టుకొండ సత్యనారాయణ, అన్నపూర్ణ, వివేకానంద ఉత్తమ కమిటీ చైర్మన్ నాగార్జున, కార్యదర్శి ప్రభాకర్, నభ్యులు, పుర ప్రముఖులు, యువత,తదితరులు పాల్గొన్నారు.

నేరుసారి కనకయ్యఅధ్యక్షులు తెలంగాణ ఎకనమిక్ ఫోరమ్ కరీంనగర్ 9440245771

ములుగులో వయోవృద్ధుల డే కేర్ సెంటర్ ఏర్పాటు



ములుగు జిల్లా ప్రతినిధి, జనవరి 12 (భారత శక్తి) : ములుగు జిల్లా కేంద్రంలోని సంక్షేమ భవనం లో వయోవృద్ధుల డే కేర్ సెంటర్ ను ఏర్పాటు చేశారు. తెలంగాణ ప్రభుత్వం ప్రతిష్ఠాత్మకంగా వయోవృద్ధుల కొరకు ప్రణమ వయోవృద్ధుల డే కేర్ సెంటర్ల ను ఏర్పాటు చేసి రాష్ట్ర వ్యాప్తంగా ముఖ్యమంత్రి రేవంత్ రెడ్డి సోమవారం పర్యువలో గా ప్రారంభించారు. ములుగు జిల్లా సంక్షేమ భవనంలో ఏర్పాటుచేసిన సెంటర్ ను జిల్లా సంక్షేమ శాఖ అధికారి తుల రవి, రెడ్ క్రాస్ స్వచ్ఛంద సంస్థ ములుగు జిల్లా నుండి వైస్ చైర్మన్ గంగిశెట్టి శ్రీనివాస్, ట్రెజరర్ ఎస్ సతీష్, కార్యదర్శి చుంచు రమేష్, సీనియర్ సీటిజన్ అసోసియేషన్ అధ్యక్షులు రామ్మూర్తి ఉపాధ్యక్షులు బలయ్య లు ఈ కార్యక్రమంలో ఉన్నారు. డే కేర్ సెంటర్ ని దివ్యాంగులు వయోవృద్ధులు, ట్రాన్స్జెండర్ వ్యక్తుల సాధికారత శాఖ అధ్యక్షులతో నిర్వహించడం జరుగుతుంది. డే కేర్ సెంటర్ వయోవృద్ధుల ఉల్లాసం కొరకు,క్రీడా కార్యక్రమాలు ఉడయం 9 గంటల నుండి సాయంత్రం 5 గంటల వరకు ప్రభుత్వ సెలవులు మినహా అన్నివేళలా అందుబాటులో ఉంటుంది తెలిపారు. ఈ

కార్యక్రమం దివ్యాంగులు, వయోవృద్ధుల సంక్షేమ శాఖ ఇన్చార్జ్ నాగేంద్ర సీనియర్ న హావయకులు ఎఫ్ఆర్ఓ. గణేష్, వయోవృద్ధులు, సిబ్బంది పాల్గొన్నారు.



సినిమా

ఎన్టీఆర్ డైలాగ్.. బాలయ్య చప్పట్లు

నందమూరి కుటుంబం అనగానే తెలుగు ప్రేక్షకులకు ముందుగా గుర్తొచ్చే పేరు సీనియర్ ఎన్టీఆర్. ఆయన తర్వాత బాలకృష్ణ. ఇక ఆ కుటుంబం నుంచి ఎంతోమంది హీరోలుగా వచ్చినా బాలయ్య తర్వాత అంతటి స్థాయిలో గుర్తింపు సంపాదించుకున్న నటుడు జూనియర్ ఎన్టీఆర్ మాత్రమేనని అభిమానులు భావిస్తారు. అందుకే బాలకృష్ణ, జూనియర్ ఎన్టీఆర్ ఇద్దరూ కలిసి కనిపిస్తే చూడాలని ఎదురు చూస్తుంటారు. వారిని సంతోషపెట్టే వీడియో ఒకటి ప్రస్తుతం నెట్టింట్ వైరల్ గా మారింది. వివరాల్లోకి వెళితే.. కొన్నేళ్ల క్రితం సినీ ఇండస్ట్రీకి సంబంధించిన ఓ గ్రాండ్ ఈవెంట్ జరగగా.. ఆ కార్యక్రమానికి బాలకృష్ణ, జూనియర్ ఎన్టీఆర్ సహా అనేకమంది ప్రముఖులు హాజరయ్యారు. ఆ సమయంలో జూనియర్ ఎన్టీఆర్ తన బ్లాక్ బస్టర్ సినిమా యమదొంగలోని యముడి గెటప్ తో స్టేజీ పైకి వచ్చి తన ట్రేడ్ మార్క్ 'ఏమంటివి ఏమంటివి..' డైలాగ్ చెప్పడంతో హాట్ మొత్తం చప్పట్లు, కలలతో మారోగిపోయింది. ఆ సమయంలో బాలకృష్ణ, ఎన్టీఆర్ ప్రదర్శనను ఎంతో ఎంజాయ్ చేసినట్లు వీడియోలో స్పష్టంగా కనిపిస్తోంది. తారక డైలాగ్ చెబుతున్నంతసేపూ బాలయ్య చిరునవ్వుతో చూస్తూ, చివర్లో చప్పట్లు కొడుతూ ఆయనను ప్రోత్సహించాడు. ప్రస్తుతం వైరల్ గా మారిన ఈ వీడియోను ఫ్యాన్స్ సోషల్ మీడియాలో ఫుల్ గా ట్రెండ్ చేస్తున్నారు.



రమా రాజమౌళి సమర్పించిన

పర్చుల్ చాలీలస్..

కన్నడ బ్యూటీ శ్రీ లీల గురించి పరిచయం ప్రత్యేకంగా అవసరం లేదు. తన అద్భుతమైన నటన, అందంతో అలరిస్తూ భారీ పాపులారిటీ సొంతం చేసుకుంది. ఆమె కార్మిక్ ఆర్కస్ సరసన ఆషికి 3 చిత్రంలో నటిస్తోంది. తమిళలో తొలిసారి శివ కార్తికేయన్ సరసన నటించిన పరాశక్తి ఈ నెల 10న రిలీజైంది. దీని తెలుగు డబ్బింగ్ వెర్షన్ విడుదల కావాల్సి ఉంది. తమ సినిమా ప్రమోషన్స్లో భాగంగా మున్నటి వరకు పలు ఈవెంట్లలో పాల్గొంటూ సందడి చేసిన ఈ భామ.. తాజాగా మరో కొన్ని ఫోటోలను ఇన్ స్టాగ్రామ్ వేదికగా పంచుకుంది. ఆ ఫోటోలలో బీచ్ సైడ్ కోమలమైన మోముతో ప్రశాంత వాతావరణంలో ఆనందంగా విహారం చేస్తోంది. పర్చుల్ కలర్ సారి అందుకు కాంబినేషన్లో పర్వేష్ ఖాన్ ధరించి తన అద్భుతమైన స్టైల్ తో ఆకట్టుకుంటుంది. చాలా రోజుల తర్వాత ఇలాంటి ఫోటోలు షేర్ చేయడంతో అభిమానులు ఆమె అందానికి ఫిదా అవుతున్నారు. ప్రస్తుతం ఈ ఫోటోలు సోషల్ మీడియాలో వైరల్ గా మారుతున్నాయి.



త్రివింగ్ యాక్షన్

యంగ్ హీరో నిఖిల్ సిద్ధార్థ్ నటిస్తున్న లేట్స్ట మూవీ 'స్వయంభు'. ఇప్పటికే ఈ సినిమాపై ప్రేక్షకుల్లో భారీ అంచనాలు ఉన్నాయి. భరత్ కృష్ణమూచారీ తెరకెక్కిస్తున్న ఈ మూవీలో సంయుక్త మీనన్, నభా నటేష్ హీరోయిన్లుగా నటిస్తున్నారు. పిక్చర్ స్టూడియోస్ బ్యానర్ పై భువన్, శ్రీకర్ నిర్మిస్తున్న ఈ చిత్రానికి రాగూర్ మధు సమర్పకుడిగా వ్యవహరిస్తున్నారు. కాగా ఈ చిత్రం ఫిబ్రవరి 13, 2026న ప్రపంచవ్యాప్తంగా పాస్ ఇండియా స్థాయిలో విడుదల కానుంది. అయితే తాజాగా ఈ మూవీ గురించి ఇంట్రెస్టింగ్ న్యూస్ వైరల్ అవుతుంది. పూర్తి పీరియాడికల్ మైథలాజికల్ డ్రామాగా తెరకెక్కుతున్న ఈ సినిమాలో ఇంటర్వల్ సీక్వెన్స్ హైలైట్ కాబోతోందట. ఈ సీన్లో

నిఖిల్ ఇతర ప్రధాన పాత్రల మధ్య వచ్చే యాక్షన్ విజువల్స్ చాలా వైట్ గా ఉంటాయని సమాచారం. ముఖ్యంగా నిఖిల్ గెటప్, యుద్ధ సన్నివేశాల సెటప్ ప్రేక్షకులను డ్రైల్ కి గురిచేస్తాయని ఇన్సైడ్ టాక్. 'కేజీఎఫ్' పేమ్ రవి బస్మార్ మ్యూజిక్, సెంథిల్ కుమార్ సినిమాటోగ్రఫీ ఈ సీన్స్ను మరో లెవల్ కు తీసుకెళ్లనున్నాయట. ఇప్పటికే విడుదలైన పోస్టర్లు, గ్లింప్స్ సినిమాపై భారీ హైప్ను క్రియేట్ చేయగా, ఈ లేట్స్ట యాక్షన్ అప్ డేట్ నిఖిల్ అభిమానుల్లో మరింత ఉత్సాహాన్ని నింపుతోంది.



రిమోట్ కంట్రోల్ మా ఆయనదే

: ప్రియాంకా చోప్రా
అంతర్జాతీయ వేదికపై ప్రియాంక అందరి దృష్టిని ఆకర్షించారు. గోల్డెన్ గ్లోబ్స్ అవార్డుల వేడుకకు ఆమె వ్యాఖ్యాతగా వ్యవహరించారు. ఈ వేడుక ప్రారంభానికి ముందు తన భర్త నిక్ జోనాస్ తో కలిసి రెడ్ కార్పెట్ పై ఫోటోలకు పోజులిచ్చారు. ఇక వేదికపై ఒక ఆసక్తికర ప్రశ్నకు ఆమె సరదాగా బదులిచ్చారు. ఇంట్లో రిమోట్ ఎవరి చేతిలో ఉంటుందని అడగగా.. నిక్ చేతిలోనే ఉంటుందని చెప్పారు. "గతేడాది మాకు చాలా గొప్పగా గడిచింది. టీవీలో ఏం చూడాలి అనే విషయంలో మా ఇంట్లో ఒకరితో ఒకరం గొడవపడం. ఎవరికి నచ్చింది వాళ్లు చూస్తాం" అని నిక్ తెలిపారు. దీనికి ప్రియాంక స్పందిస్తూ.. "నిక్ కు నచ్చిన సినిమానే చూడమని చెబుతాను. నేను నా ఐప్యాడ్ లో చూస్తాను" అని చెప్పారు. 2018లో పెళ్లి చేసుకున్న ప్రియాంక నిక్ జోనాస్ లు 2022లో తల్లిదండ్రులయ్యారు. వారి కుమార్తెకు చూల్చి మారీ చోప్రా జోనాస్ అనే పేరు పెట్టిన విషయం తెలిసిందే. ఇక సినిమాల విషయానికొస్తే.. ప్రియాంక వరుస ప్రాజెక్ట్లతో అలరిస్తున్నారు. ప్రస్తుతం రాజమౌళి మహానాథ బాబు కాంబినేషన్ లో రానున్న 'వారణాసి'లో నటిస్తున్నారు. ఇందులో ఆమె మందాకిని పాత్రలో కనిపించనున్నారు. ఇటీవల జరిగిన ఈ సినిమా ఈవెంట్ లోనూ ఆమె తళుక్కున మెరిశారు. దీంతో పాటు 'ది బ్లైట్' లోనూ నటిస్తున్నారు. అమెజాన్ ప్రైమ్ వీడియో వేదికగా ఫిబ్రవరి 25 నుంచి ఈ సినిమా స్ట్రీమింగ్ కానుంది.

గోల్డెన్ గ్లోబ్స్ 2026..

'అడల్ సెన్స్'కు అవారు
ఇప్పటికే పలు అవార్డులు సొంతం చేసుకున్న 'అడల్ సెన్స్' మరోసారి అందరి దృష్టిని ఆకర్షించింది.



'గోల్డెన్ గ్లోబ్స్ 2026' అవార్డుల్లో ఉత్తమ నటుడు, సహాయనటుడి జాబితాల్లో అవార్డును తన ఖాతాలో వేసుకుంది. ఈ సీరీస్ లో తన నటనతో మెప్పించిన ఓవెన్ కూపర్ ఉత్తమ సహాయనటుడిగా అతి చిన్న వయసులోనే ఈ అవార్డును సొంతం చేసుకొని రికార్డు సృష్టించాడు. అలాగే ఉత్తమ నటుడి కేటగిరీలో స్టీఫెన్ గ్రాహం అవార్డు అందుకున్నారు. వేదిక పైకి వచ్చిన ఓవెన్ కూపర్ ఆనందం వ్యక్తంచేశాడు. తనను ఆదరించిన ప్రేక్షకులకు ధన్యవాదాలు తెలిపాడు. తన చుట్టూ ఉన్న గొప్ప నటీనటుల నుంచి ఎన్నో విషయాలు నేర్చుకున్నట్లు చెప్పాడు. ఇక ఈ అవార్డు వేడుకలకు నిక్కి గ్లెజర్ తో పాటు ప్రియాంకా చోప్రా కూడా వ్యాఖ్యాతగా వ్యవహరిస్తున్నారు.

- విజేతలు వీరే..**
- >> ఉత్తమ నటుడు (టీవీ సీరీస్) : స్టీఫెన్ గ్రాహం (అడల్ సెన్స్)
 - >> ఉత్తమ నటి : రోజీ బెర్నీ (ఇఫ్ ఓ హేడ్ లెగ్స్ బిడ్డే కిక్ యూ)
 - >> ఉత్తమ స్వీచ్ ఫ్లి: పాల్ థామస్ (షన్ బ్యాటిల్ ఆనధర్)
 - >> ఉత్తమ సహాయనటుడు (టీవీ సీరీస్): ఓవెన్ కూపర్ (అడల్ సెన్స్)
 - >> ఉత్తమ సహాయ నటుడు (సినిమా): స్టెలన్ (సెంటిమెంట్ వాల్యూ)
 - >> ఉత్తమ సహాయ నటి (సినిమా): టెయానా బేలర్ (షన్ బ్యాటిల్ ఆనధర్)

రేటింగ్స్ నిలిపివేతతో ఉపశమనం

: విజయ్ దేవరకొండ
న్యాయస్థానం అదేశాల మేరకు 'మన శంకరవరప్రసాద్ గారు' సినిమాకి ఆన్ లైన్ టిటికెట్ వేదిక బుక్ మై షో తన వెబ్ సైట్ లో సమీక్షల్ని, రేటింగ్స్ ని నిలిపివేయడంపై యువ కథానాయకుడు విజయ్ దేవరకొండ స్పందించారు. ఈ చర్యతో ఎంతోమంది కష్టాన్ని, కలల్ని, డబ్బానికాపాడుకునేందుకు దారి చూపించినట్లు అంటూ తన అభిప్రాయాన్ని ఎక్స్ వేదికగా పంచుకున్నారు. ఈ వేదికల్లో ఇదివరకు ఉన్న సమీక్షలు రానే వెనుబుబాటుని ఉపయోగించుకుంటూ, కొంతమంది పనిగట్టుకుని సినిమాకి వ్యతిరేక సమీక్షలు, రేటింగ్స్ ఇస్తూ వాటిని సామాజిక మాధ్యమాల్లో ట్రెండింగ్ చేస్తుండడంపై సినీ పరిశ్రమ వర్గాలు తీవ్ర ఆందోళన వ్యక్తం చేస్తున్నాయి. 'మన శంకరవరప్రసాద్ గారు' బృందం ఇటీవల న్యాయస్థానాన్ని ఆశ్రయించి సమీక్షల్ని నిలిపివేయాలని కోరడంతో, అనుకూలంగా తీర్పు వచ్చింది.

ఆ సినిమా వెంకటేశ్ కైతే బాగుండేదన్న చిరంజీవి



వ్యూహాల్లో ఇమేజ్ ను బట్టి సినిమా కథ, యాక్షన్, భావోద్వేగాలు ఉండాలి. అలా లేనప్పుడు ఎంత పెద్ద హీరో సినిమా అయినా సరే ప్రేక్షకులు అక్కణ చేర్చుకోరు. తన సినిమా కథల విషయంలో ఒకటికీ రెండుసార్లు ఆలోచించి నిర్ణయం చిరంజీవి. కొన్నిసార్లు ఫలితం వేరేలా ఉన్నా, ఎక్కువశాతం అభిమానులను అలరించేందుకే ప్రయత్నిస్తారు. కొన్ని కథలు తనకన్నా తోటి హీరోలకు బాగుంటుందని సలహాలు కూడా ఇస్తారు. అలాంటి చిత్రాల్లో 'డాడీ' ఒకటి. సురేశ్ కృష్ణ దర్శకత్వంలో 2001లో వచ్చిన ఈ సినిమా బాక్సాఫీస్

పద్ద పర్వాలేదనిపించింది. అయితే, చిరంజీవి మార్పు సూపర్ హిట్ ను మాత్రం సొంతం చేసుకోలేకపోయింది. ఈ సినిమా కథ చెప్పగానే మరొక ఆలోచన లేకుండా వెంకటేశ్ కైతే బాగుంటుందని చిరంజీవి సలహా ఇచ్చారట. ఆనాటి సంగతులను ఓ సందర్భంలో చిరు పంచుకున్నారు..! 'డాడీ' కథను నాకు వినిపించారు. వినగానే ఇది నాకంటే వెంకటేశ్ కు బాగుంటుందనిపించింది. ఈ కథకు తన న్యాయం చేయగలడనుకున్నా. రచయిత భూపతి రాజుకు ఇదే విషయం చెప్పా. 'ఇది ఆయనకు మామూలుగా ఉంటుంది. మీకైతే ఫ్యామిలీ డ్రామాగా కాస్త వెర్షన్ గా ఉంటుంది' అని చిరంజీవి చెప్పాడు.

అని భూపతి రాజు సన్ను ఒప్పించే ప్రయత్నం చేశారు. అయినా నేను కాస్త తటహాయింపా. ఈ కథ విన్న వారందరూ 'చిన్న పిల్లతో ఈ సినిమా మీకు బాగుంటుంది' అని సలహా ఇచ్చారు. చివరకు నేను కూడా బలవంతంగా ఒప్పుకొన్నా. రిజల్ట్ కూడా అలాగే ఉంది. కథ విన్నప్పుడు ఏమనుకున్నానో అదే జరిగింది. సినిమా విడుదలైన తర్వాత వెంకటేశ్ నాకు ఫోన్ చేసి 'భలే సినిమా అండీ. నా మీద అయితే ఇంకా భాగా ఆడేదండీ' అనేశాడు. 'నీకైతే బాగుండేదని నేను చెప్పాను వెంకటేశ్, కానీ వినలేదు' అని అన్నాను. అలాంటి కొన్ని ఫెయిల్యూర్స్ నా సినీ జీవితంలో ఉన్నాయి' అని చిరంజీవి చెప్పాడు.